


MALĀLŪSYO NA MĀMŪLO PA BWĀNDILO

 Lilino, linga aligwēsa ali na malālūsyo galigōsa aga abēne bikulōnda ukutwala muno, fiki, itolo ukugūta agene papapa pamwanya, unko u mwāna yumo atwale agene pamo kilikyosa iki ugwe kulonda. Pamo, lumo, linga uswe tukumālīsyā . . . Une—une ndinago kifuki ntāndātu apa pa lyani limolyene, kangi polelo apa, polelo uswe tulinago mabili ukukilania kula.

² Lilino, uswe tuli . . . uswe tukulonda ukusyagania. Inongwa iyi uswe tukubomba iki ko kusyaganiaga iki kili pa minogono ga bandu, iki abene bikwinogona isya fiki. Muketile? Kangi ikyo kyo iki kikupela ikipanga ikinunu, ikyamaka. Ugwe kufimbilisigwa ukuya nu—nu tubalilo, itolo ngati mūmo ugwe kufimbilisigwa ukusānjula ingupili panja, umwe mumenye, kangi kilikyōsa, ega fyōsa i—i fīndu ukusōkāpo pa njila ukuti ugwe ubagīle ukwēnda kanunu. Polelo lilino iyo yo nongwa uswe tulinakyo ikilo kya malālūsyo kamokene m’kabalilo, ko kusyagania.

³ Lilino, linga galipo amalālūsyo galigōsa aga . . . Lilino, akabalilo aka une mu luko lumo nīgwīle ikyēne lōsa, ukwīguka fiyo. Kangi une ndinkuti . . . Lilino, kwalisibīle ukuya une nābagīle ukuyoba, “Lilino, linga aligwesa . . . itolo kilikyosa ikingi ukufwana ni—ni Lisimbo; amula. Lālūsya ilyene.” (Ndaga ugwe, nkundwe.) Kangi une ndinkuti, “Kilikyosa ikingi ukufwana ni Lisimbo; amula.” Muketile, kangi uswe twābagīle ukwāmūla ikyēne. Lōli ikilo iki une nāyobīle . . .

⁴ Umwe mumenye, polelo abene bikwisa ukusyungutila, abene bikuti, “Nkundwe Bill,” alindalusīsyē une ililālūsyo, “ngimba ugwe kwinogona linga—linga—linga *Gwakuti-nagwakuti* ābōmbīle ikindu *kyakuti-na-kyakuti*, ngimba ikyo kyo Kikristi?”

⁵ Ena, ikyo kyo luko lumo lwa kugutila panja pa mundu yumo. Loli une ndinkuti, “Baleka abene baye nakyo ikyo ikilo iki.” Muketile, ikyo kyo kili kanunu mosa. Polelo uswe tubagīle itolo ukusyagania linga kulipo ukugutila kulikosa ukubōmbīgwa.

⁶ O, une—une—une ngwipilika kanunu ikilo iki. Nsēngīle i līsu pamusi pōsa, popāpo une naloliloli ngwīpilika kanunu, panja mu lūmo ulupyāno.

⁷ Uswe tuli nu—nu lukomano lukwisa nakalinga lululu lilino, komma ukwiibwa. Ogasiti i lyamalongo-mabili-na-matatu, ku Stediyamu mu Chicago, mpala Seputembala i lyabuhano. Tukugulila akabalilo akakulumba mwa Ntwa kula. Kangi

ikyēne kifumusígwe kulikōsa lilino, kangi ifikalatasi ifikīndáne fipīmbīle ikyēne. Kangi uswe tukugūlila akabalilo akakulumba.

⁸ Lilino, une ndinago limo, mabili, matatu, mana, mahano, ntāndatu, une ngwinogona, pa lyani limolyene apa. Kangi ikyene gōsa mu luko lwa kufwana ni kindu kilakila, kunyuma mwa—mwa Buku gwa Bwāndilo.

⁹ Lilino, ikyākwānda yo Bwandilo 1:26, pamo 1:26 ukubuka 28, ko kūko u—u mūndu na i . . . abēne bālālusīsye iki ikyēne kikuyaga. Iki—iki ililālúsyo ili . . . Une ngusanusya, balālusīsye ililālúsyo, nhobokela une. Kangi uswe tukulōnda ukubala lila tāsi. Kangi lilino, abēne balisīmbile ilyēne mōsa apa. Linga umwe mukulōnda ukulikōngesya ilyēne kulakula ukugomokela, ikyēne kyo kanunu mōsa. Alinkuti, “Kyala āpelīle u mūndu, gwakinyāmbála kangi gwakikīkūlu alinkupela Umwēne abēne.” Muketile? Kangi polelo pa kyākukōnga umwene alinayo Bwandilo, pamo, umwēne pamo umwēne, yumo, ali nagwe Bwandilo 2:7, “Umwēne ābumbile u mūndu ukufuma ku lufumbi lwa kīsu.” Ubo bo buyo ubungi. Une ngubabalaga agene gosa, polelo uswe tubagile ukubatwala agēne palikimo apa ukuti umwe mubagile ukuketa. Lilino ilyākwānda, ubuyo bwākwānda bwa iki bo, lilino bwāyobīle:

1. **“Kyala āpelīle u mūndu, gwakinyāmbala na gwakikīkūlu. Āpelīle u mūndu, gwakinyāmbála na gwakikīkūlu.”** Lilino ikyo kyo, une ngwinogona, i fundo yakwānda. **Lilino mwa Bwandilo 2:7, ilyene likuyoba, “Umwene ābumbile,”** (kibīkīg’ubusito) **“loli ikyakwanda Umwene āpelīle.”** Umwene ali nako polelo . . . umwene alinakyo kila kibīkīg’ubusito. **“Kangi Umwene ābumbīle”** (kibīkīg’ubusito) **“u mūndu ukufuma ku lufūmbi, kangi alinkutūyila mu mbulo syāke,”** na fyōsa bo ifyo. **Lilino, ngimba bo bukīndáne buliko, pamo po pōki bulipo ubulūngīsanie mu Masimbo agapamwanya aga?**

¹⁰ Lilino, ili lyo . . . Lilino, linga umwe mukisīmbīle ikyēne pāsi, Bwandilo 1:26 ukubuka ku 28, kangi Bwandilo 2:7. Lilino, ikyene kyo kindu kisūkisye fiyo, kangi une—une lumo ngabagila . . . Une itolo ndi ni fundo yangu nimwene isya ikyene, polelo une ngukupāga ikyēne kwa ugwe injila iyi une ngwīpilika ukuti ikyēne kili. Kangi linga ugwe ukīndēne, ena, ikyo kyo itolo kinunu.

¹¹ Une ngulōnda ukuntufyapo Nkundwe Neville pa māmulo amanunu umwēne ikupa ku malālusyo ago pala. Lilino, agēne go manunu.

¹² Lilino, mu iki, Bwandilo 1:26, Kyala āpelīle u mūndu mu kifwāni Kyāke Mwēne. Kangi linga ugwe kukētésya, uswe tukukyēgaga ikyēne ukuti ugwe ubagile ukubala ikyēne, kangi 26 . . . Linga ugwe kulonda ukubala palikimo na uswe,

uswe tukuhobokaga panongwa ya ugwe—panongwa ya ugwe ukubomba ikylene, mungētēsyege une mosa.

Kangi Kyala alinkuti, Unko uswe tutēndēke u mūndu mu kifwāni kyītu, ukufuma mbufwāne bwītu: kangi unko abēne bayege nu bulagili pamwanya pa swi sya mu nyānja, . . . pamwanya pa tuyuni twa mmwanya, . . . pamwanya pa ng’ombe, . . . isya i kisu, kangi pamwanya pa kilikyōsa ikīndu ikyakwāfula iki kikwāfūla pamwanya pa kisu.

Popāpo Kyala āpelīle u mūndu mu kifwāni kyāke mwēne, mu kifwāni kya Kyala alinkumpela umwēne umwēne; kinyāmbāla kangi kikīkūlu alinkupela umwēne abēne.

¹³ Lilino, ikyo kyo . . . Une mbilike ikyo kikuyobesanigwa utubalilo twīngi, kangi ukusyūngutila i kīsu, injobesano ukwisapo pa ikyo. Lilino mwa Bwandilo 2:7, kētēsya iki Umwene ābombile apa. Umma ndaga, apa Ikyene kili:

Kangi . . . Kyala ābumbile u mūndu ukufuma ku lufumbi lwa mfū, kangi alinkutuya mu mbulo syāke umūyi gwa būmi; kangi u mūndu alinkuya mōyo ugwabūmi.

¹⁴ Lilino, lo luko luki ulwa bubumbigwe . . . ? U—u ndālūsi ikulonda ukulālūsya:

Ngimba ko kulūngisania kuki Bwandilo 1:26 ali nako na Bwandilo 2:7? Kyala āpelīle abanyāmbāla babili. Kangi uyu āli nnyāmbāla, kangi uyu . . . Ngimba ko kulūngisania kuki ikyo kilinako? Fiki . . . ? Ngimba ikyēne kikulūngisania bulebule mu Lisīmbo?

¹⁵ Ena, lilino, linga umwe mwisakukētēsya kifuki lilino, mwa Bwandilo 1:26, unko uswe twēge ikiyabo kyākwānda tāsi. Kyala alinkuti, “Unko Uswe.” Lilino, “unko Uswe,” *uswe* yo i . . . “Unko Uswe tutēndēke mu kifwani Kyītu Kyēne.” *Kyītu*, ena, uswe tukusyagania Umwene ikuyoba ku Munduyumo, Umwene ayobaga ku Kīndu ukingi. “Unko Uswe tutēndēke mūndu mu kifwāni Kyītu Kyēne ukwēgelēla ubufwāne Bwītu, kangi unko abēne bayege nu bulagili pamwanya pa ng’ombe sya nkibānja.”

¹⁶ Linga umwe mukukētēsya, mu kipeligwa, ikīndu kyākwānda iki kyāpelīgwe, ena, bwāli bwēlu. Ugwe kwīsa nkyēni pāsī ukwisila mu kipeligwa, ikīndu ikyābumalikīsyō kyāpelīgwe kyāli fiki? U nnyambala. Kangi u nkikulu ātendekīgwe ukufuma ku nnyambala. Umma ndaga, ikyākwānda . . . I kīndu ikyābumalikīsyō iki kyāpelīgwe, ikya kipeligwa kya Kyala, kyo būndu.

¹⁷ Lōli akabalilo kāko Kyala āpelīle u mūndu Gwāke ugwākwānda, linga umwe mwākētēsīsyē, Umwēne ālintendīke umwēne mu bufwāne bwa Mwēne, umwēne ātendekīgwe mu

kifwāni kya Kyala. Kangi ngimba Kyala yo fiki? Lilino, linga uswe tubagile ukusyāgania iki Kyala ali, uswe tubagile ukulyāga lo luko luki lwa nnyāmbāla Umwēne ātēndike.

¹⁸ Lilino mwa Mwikemo Yohani, untu gwa 4, kangi une ngwisaku...umwe bala iki, Yeso ikuyoba ku nkikulu mu...linga ugwe kulonda ukusanuka ku kyene. Une...kisita kuya na kabalilo kīngi, une itolo ngāsimbile agēne pāsi mma, itolo mbagile ukwēga ilyēne ukwisila mu kukumbuka. Kangi ugwe kukētēsya agene lilino, linga une mbagile ukulyaga ilyene mbibimbibi itolo. Lilino unko uswe twānde kifuki untu gwa 4, kangi ilinandi lya 14:

Kangi aligwēsa ikunwa ifya māsi aga gāgo Une nisakupa kwa umwēne atisamo siku ukūmilwa kāngi; ...kangi ikuyaga fisiba fya māsi gikunyibukila mmwanya mu būmi ubusitakumalika.

U nkīkūlu alinkuyoba kwa umwēne, Nkulumba, mbapo une amāsi aga, ukuti une...ndīngīsāga mma kunō ukunega.

Yeso alinkuti...Būka, kangi nkōlēla undume gwāko,...

Unkikulu alinkwamula...

¹⁹ Une ngusubila uswe tukufimbilisigwa ukuya panandi pamwanya pa ikyo lilino, ukusyāgania, ukusyagania iki—iki une ngulōnda umwe ukukēta apa. Lumo mma, lumo une mbagile ukulyāga ilyene nkyēni pāsi apa, kangi iki une ngulōnda ukukēta. Mukuyoba fiki? ilya 23 kangi ilinandi lya 24. Umma ndaga.

Umwe mukwīpūta...(ikyo kyo ikyēne)...Umwe mukwīpūta kangi umwe mutikumanya fyo fiki: uswe tumenye iki uswe tukwīpūta: kabuno ubupoti buli bwa baYuda. (kangi uko ko kotalusya, muketile)

Lōli isala yikwisa, ...Lōli isala yikwisa, kangi lilino yili, ukuti abīpūti ababwānalōli (Yuda pamo Gwapānja) bisakwīpūta Tāta mwa u mbepo kangi mu bwānalōli: namanga Tāta ikulōndesya ba lūlo ukummwīpūta umwēne.

²⁰ Lilino, ilinandi ilikōnge lyo kūko une ngulōnda:

Kyala yo Mbepo: kangi abene aba bikwīpūta umwene bikummwīpūta umwene mwa mbepo kangi mu bwānalōli.

²¹ Lilino, linga Kyala āpelīle u mūndu mu kifwāni Kyāke Mwēne kangi mu bufwāne Bwāke Mwēne, lo luko luki ulwa nnyāmbāla Umwēne āpelīle? U mbepo nnyambala. Lilino, linga ugwe kukētēsya, ukufuma pāpo Umwēne āpelīle ikipeligwa kyōsa, kangi alinkupela u mbepo nnyāmbala, ukubala kifuki kwa iki lilino (ku yūyo uyu ālālūsīsyē ililālūsyo) isakukyāga

iki, ukuti Kyāla āpèle ubulagili bwa ng’ombe kangi i swi kangi kilikyōsa ku mūndu. Lōli, mu bupeligwe Kwāke pala, Umwēne ātēndike unnyāmbāla mu kifwani Kyāke Mwēne ukundongosya i ng’ombe, ukukōngōsya ifinyamana fyo nkibānja, itolo ngati u Mbepo Mwikēmo ikulōngōsya u mwītiki umwīsyūgu. Muketile?

²² Umwene aali, mmasyu agangi, Adamu, unnyambala gwakwanda mu fipeligwa fya pāsipo ifya Kyala. Ikipeligwa kyākwānda kyāli Kyala Mwēne; polelo ukufuma mwa Kyala ālisīle u Logos, uyu yo āli Mwanundumiana gwa Kyala; polelo ukufuma ku Logos, iki kyo Lisyu (“Ku bwandilo lyalipo i Lisyu, kangi i Lisyu lyāli na Kyala, kangi i Lisyu āli Kyala. Kangi i Lisyu lyapeliigwe ukuya mbili kangi nukwitugasya pakati pitu.”), ukufuma ku Logos alinkusōka panja u—u nnyāmbāla.

²³ O, une ndinakyo ikipīcha ikimogi mu linogono lyāngu lilino, linga ugwe ubagīle ukwēga ubwendo ubunini na une. Une ngusubila une njobilepo pa kyēne pabutasi, loli ukwēga iki ku buyo kūko ugwe kwisa naloliloli ukukibona ikyene. Lilino, unko uswe twege akabulendo panandi nukugomokela pa kabalilo kanini. Lilino, komma ukwīgonōna isya kapyēlo ukwēne kuli, unko uswe tufikisye amīnogonēlo gītu pa iki uswe twisakuyobelapo nu kwīnogōna lilino.

²⁴ Unko uswe tugomokele ku fyinja maelifu-elifu mia yumo bo kukāli ukuyako siku i ndondwa, mwesi, pamo kalikosa nkisu. Lilino, kālipo akabalilo kāko kakālipo nakamo apa, ukwēne kwāli itolo kwasyēpwa na Syēpwa. Kangi bōsa ba bwīla na Syēpwa āli Kyala, Umwēne āli kula mbwandilo.

²⁵ Lilino, unko uswe tubūke pānja apa pa lwēnge lwa lupaso nukukēta ukukilania nukukēta ifīndu ifi fikuboneka.

²⁶ Lilino, “Nayumo umundu ambwene u Tāta pa kabalilo kalikōsa.” Nayumo u mūndu abagīle ukumbona Kyala mu bubūmbe bwa mbili, panongwa yakuti Kyala akaya mu bubūmbe bwa mbili, Kyala yo Mbepo. Muketile? Umma ndaga. “Nayumo u mūndu akētīle u Tāta, lōli yu ntiga umpāpīgwe gwa Tāta yo amfumwīsyē Umwēne,” gwa 1 . . . Yohani, muketile.

²⁷ Lilino, lōli ketesya lilino, kikayapo nakimo, yilipo itolo i fwāsi. Bukayapo u bwelu, kukayako i ngisi, kikayako nakimo, ikyene kyo itolo kikuboneka nakimo. Lōli nkati mula mulimo ikukūlumba i Kīndu ikikīndakipeligwa, Yehova Kyala, Yūyo ākupilile i fwāsi yōsa iya buyo bōsa ku tubalilo tōsa. Umwēne āli ukufuma ku kusitakumalika ukufuma kwa kusitakumalika, Umwēne yo bwāndīlo bwa kipeligwa. Uyo yo Kyala. Kabagila ukukēta nakamo, kabagila ukupilika nakamo, komma ubwendelo bwa atomu mu mbepo, komma nakamo, komma ni mbepo mma, umma nakimo, loli pōpe Kyala āli kula. Yula āli Kyala. (Lilino unko uswe tukētēsye ku maminiti manandi, kangi ukufuma pa kabalilo . . .) Nayumo u mūndu akētīle Ikyo, lilino, Uyo yo Tāta. Uyo yo Kyala, u Tāta.

²⁸ Lilino ketesya. Polelo bo kakĩndilepo akabalilo une ngwanda ukuketa u Lumuli ulunini lukwanda ukubũmba, bo ngata-ya-bwelu innini pamo ikindukimo, ugwe ubagile itolo ukuketa ikyene ukwisila mmaso gamwambepo.

²⁹ Lõli keta lilino, akabalilo kako uswe tukuketesya, ikipanga kyosa lilino. Uswe twimile pa lupaso ulukulumba ulunywamu, tukuketesya iki Kyala ikubomba. Kangi uswe tukubũkága kulakula pási ku lilálúsyo ili apa kangi umwe mwisakukêta mũmo Umwēne ikutwāla ikyēne nkati.

³⁰ Lilino, nayumo ālimbwenemo Kyala. Kangi lilino, ikindu ikikõnge uswe tulinkwanda ukuketa, ukwisila mmaso ga kukētēla mukikindekipepigwa, uswe tukukēta akanini akēlu aka Lumuli kikubũmba panja pala. Ngimba kyo fiki kila? Yula ākoleligwāga, ukwisila mu bafunda i Bāngéli, “Logos,” pamo “umpakigwe,” pamo “u bupakigwe,” pamo i . . . mũmo une nāyāga pakuyoba, i—i kiyabo kya Kyala kilinkwānda ukwiyeŋga mu kindukimo ukuti abāndu ba bũndu babagile ukuya nu luko lwa mĩnogono iki Ikyēne kyāli. Lwāli u lunnini, lwāpāsi . . . u Bwēlu ubunini, bukwēndelēla. Umwēne . . . Lila lyāli Lisyu lya Kyala.

³¹ Lilino, Kyala ālipele Mwene ubupapigwe ku Mwanundumiana uyu āli bo kukāli nukuya i atomu yimo mu . . . pamo i mbepo ukupela i atomu. Yula āli . . . Muketile, Yeso alinkuti, “Nyimikaga Une, Tāta, nu lwĩmiko ulu Uswe twāli nalo bo lukāli u lwālo lwa kĩsu.” Muketile, kubutali kunyuma nkati mula.

³² Lilino, mwa Mwikemo Yohani 1, Umwene aatile, “Kubwandilo bwaali Lisyu.” Kangi ikyākwanda . . . “Kangi i Lisyu aali Kyala. Kangi i Lisyu lyapeliigwe ukuya mbili kangi nukwitugasya pakati pa uswe.” Kyala ikwisetula Mwene, pási ku mundu gwa bũndu. Lilino kētēsya mumo Umwene ābombile ikyene.

³³ Lilino, kunyuma kula, polelo, akabalilo kāko ubwelu ubunini ubu bukwisa. Lilino, uswe tukabagila ukukēta nakimo mpaka na lĩno, lōli itolo ukwĩsila mu fisige fya itolo kikindakipepigwa uswe tukukēta i ngata ya lumuli yĩmile pala. Lilino, uyo yo Mwanundumiana gwa Kyala, u Logos. Lilino, une mbagile ukumbona Umwene ikukina ukusyungutila bo u mwāna unnini, pankyeni pa kifigo kya Tāta, na Syēpwa gwēsa. Muketile? Kangi, lilino, polelo mu kayilo kakwĩnogonela Kāke Umwēne alinkwānda ukwĩnogona isya findu ifi fikuyāga, kangi une mbagile ukumpilika Umwene ikuyoba, “Unko kuyeko ubwelu.”

³⁴ Kangi akabalilo kāko Umwēne ābōmbile, i atomu yāpufukāga kangi i lisuba likwisa mu kuyapo. Akēne kalinkusyũngutila kuli mamia ga maelifu-elifu ga fyĩnja, ukubũmba ifinyeke, kangi nukōkya, nu kubũmba ngati ikyēne

kiyīlile umwīsyūgu; kikāli kikwāka, kikāli kikumenyānia ama atomu. Linga i kipufulo kwa atomu kyābagilemo siku ukwābuligwa, unyololo gwa atomiki āngali gukwēga. . . ikīsu iki āngali kikuya ngati lisuba, ukukilania, itolo kikipufuka nukupūta. Linga ugwe gwābagile ukwīma ukukilania pa kīsu ikīngi nu kukēta ukufuma kula ku iki, ikyēne āngali kikuboneka ngati i lisuba ilīngi, kūko ama atomu gōkyaga i kīsu iki, linga u nyōlolo gwābagilemo siku ukwābuligwa ukuya mwābuke kangi ikyēne itolo kikwānda ukusyūmbutuka, ukusyūngutila bo lula. Maelifu-elifu na maelifu-elifu ga mamailosi gikufika indapi inywāmu isi isya ma biliyoni ga Fahrenheit, ga—ga—ga bupyāno ubu bukusōka ukufuma ku lisuba lila.

³⁵ Lilino, kētēsya iki lilino. Kimogi! Lilino, Umwēne ātēndīke ilisuba. Kangi polelo, ikīndu kyakwānda umwe mumenye, ikinyeke ikinywāmu kilinkugwa ukufuma ku kyēne, kyāli kisito ukufwāna. . . itolo kifuki ngati i kīsu iki, kilinkubūka, “Spyuu!” Polelo uyu Logos apa lilino, u Mwanundumiana gwa Kyala, ikukētēsya ikyēne, Umwēne ikukeleka ikyēne ukugwa kuli ifyīnja maelifu-elifu mia yumo kangi Umwēne ikukīmika ikyēne. Polelo ikīngi kimo kikubebeluka ukusōkako, kangi Umwēne ukukileka ikyēne (kilinkubebeluka ukusōkako) ukugwa kuli maelifu-elifu ga fyīnja, polelo Umwēne ikukyīmika ikyēne. Lilino, uswe twīmīle, ukukikētēsya ikyēne kikwīsa mu kuyapo.

³⁶ Lilino, Umwēne alinakyo ikindukimo mu linogono Lyāke, kangi ngimba Umwēne ikubōmba fiki? Umwēne ikusimba i Bāngéli Lyāke lyākūwānda. I Bāngéli lyākūwānda ili u mūndu ākētīlemo siku lyāli ndondwa, i zodiyaiki. Kangi ikylene kyo kipelelesye. . . itolo. . . Ikyene kyalīngilēne ni Bangeli ili apa. Ikyene kikwānda itolo, ikyakwānda kya zodiyaiki yo mfunde. Ngimba ikyo kitalusye? I kyābumalikisyo bwa zodiyaiki kyo fiki? Leo, i ngalamu. Uko ko Kwisa kwakwānda kwa Yeso, Umwene aalisile ukwisila mu mfunde; u gwa kibili, Umwene ikwisa ukuya Ngalamu ya kikolo kya Yuda. Muketile? Akisīngwīle ikyēne mōsa pānja, ingulilo ya kansa, kangi kilikyōsa ukusuluka ukukīndamo. Lilino, Umwēne alinkubūka kila kyōsa mmwanya nu kukibūka ikyēne pānja. Bosa aba mabwe-gammwanya, ifipatu fya kīsu, pamo ilisuba, fitūlikigwe panja apa.

³⁷ Lilino, akabalilo kāko sayansi yikubūka ku kulōndalōnda gila i misopigwe gila gikūgwa, kila kitikuntobesya Kyala, ikyo itolo kikupela ikylene ukuya kyabwanaloli. Lilino, lilino kētēsya, fyōsa ifisopigwe ifi fitūlikigwe panja pala kubutali ukufuma ku lisuba ilipyāno, kangi fikubūka panja ukukīnda mu mbepo, ena, abēne bafibūngēnie. Kangi ikindu kyākūwānda umwe mumenye, ikyēne kilinkūwānda itolo amatalala ga matalala.

³⁸ Lilino, kila kyāli iki ikīsu kikwīka ku kuyako, itolo ikinywāmu ikipatu kyaiyolo ikya kikalasila kikubebeluka

ukusôkàko panja ukukilania. Pâsi kûsi kwa ikyêne lilino kyo nakimo lôli ikyakusyûmbutuka, ubutêke bwamoto, lôsa, i ndêko-sya-moto sikwîsa kulikôsa, ikyalutêko. Kangi sayansi ikwi-yobela ukuti—ukuti ikisu iki, ikikalasilo pamwanya pa ikylene, kûko uswe tukwîtûgâla, kyo itolo kifuki ngati kyakupâtula pa apulo. Kangi bosa aba . . . Lilino, galipo mamailosi elifu malongo-mabili-na-mahano ukusyungutîla, ikyêne kyo lumo mamailosi elifu lwêle (ikyô kibagile ukuya kifuki mamailosi elifu lwêle) mbupapate. Kangi inogona itolo, isya nkati mula, ikylene kyo kipye kya butêke bwa kisu.

³⁹ Kangi fibili mwa fitatu fya kîsu, kinunupo ukukinda fibili-fya-fitatu ba ikyêne, go mmîsi; kangi kimo-mwa-fitatu fya ikyêne kili mu kîsu, kifuki kimo-mwa-fitatu. Kangi aka akanini aka, akakalasilô aka uswe tulimo nu bumi, ikyêne kyo kîswîle ni fipufulilo ifipalapala, imbepo, petrolo, amafuta, kilikyosa. Ngimba uko kutalusya? Kangi fibili-mwa-fitatu fya ikyêne, ikinywâmupo ukukinfa fibili-mwa-fitatu fya ikyêne, mîsi. Ngimba i ubôngânie bwa mîsi fyo fiki? Ifiyabo fibili fya haidrojini kangi ikiyabo kimokyêne kya okusijini, fipufulilo.

⁴⁰ Bulipo ubumeme ubwakufwâna nkyûmba kilikyôsa ukupâgulânia ubupyâno ukufuma ku butalalifu, kangi ikyêne kisakupela ubumeme bwakufwana ukupufula i kyûmba. Ugwe ubagile ukubîka ama atomu agakufwâna mu mpila gwa gôfu ukupufulania New York ukusôkâpo pa kisyo kya kîsu. Kangi polelo u nnyambala, itûgêsye pa ndeko ya gehena, ikwikoma mwene mu kipâmbaga nukupîka i Lisyu lya Kyala, nukuyoba, “Bukayapo ubuyo bwa luko ulu ukuya gehena.” (Une ndinakyo ikyo pâsi apa panini, kangi uswe tukuyaga pakufika pa ikyo, muketile.) Ugwe gwitûgêsye pa ndeko innywamu iya ikyêne ilisiku lililyôsa. Kangi akabalilo kako ugwe uli apa ugwe gwitugesye itolo pa kyene, kangi u gehena ali itolo pâsi pa ugwe.

⁴¹ Kangi lilino, kêtésya, lôli lilino akabalilo kâko iki kyâlyâgîgwe tâsi, akabalilo kâko Yeso . . . Lilino kêtésya i ngata-ya-bwelu innini ukukilania. Lilino une mbagile ukukibona Ikyene kikusôka panja ku kîsu iki nukufyûkîla pa mwanya pa ikylene nukwânda ukukyendesya ikyêne ukukilania apa kifuki ku lisuba. Ikyêne kyo nakimo lôli umpila unnywâmu gwa matalala. Kangi akabalilo kâko ikyêne kilinkwânda ukwêngelûka, polelo imibwe gya matalala imikulumba iminywâmu gilinkwânda ukutumula ukukînda môsa mu fisu fyakululu nukusuluka pâsi. Kangi akabalilo kako ikylene kyabombile, ikylene kilinkutumula panja Kansas na Texas na mabuyo gosa gala kula, nukukîndîlîla mu Likûnda lya Mexico. Kangi ikindu kyâkwânda umwe mumenye, ikindu kyôsa kyâkupîlîlîgwe na mîsi.

⁴² Polelo, lilino uswe tukufika mu Bwandilo 1, uswe tukufika ku i Bangeli lilino, kangi ukufuma ku ikifwani kyitu ku i Bangeli. Bwandilo 1, “Ikisu kyâli kisita bubumbe, kangi

ngelebuno; kangi a misi gali pa kisyo kya busoloke.” Ngimba ikyo kitalusye? “Kangi u Mbepo gwa Kyala alinkwēnda pa mīsi.” Lilino, Umwēne āpāgwile a mīsi, alinkutwāla mmwanya utwāmba ni fīsu na fyōsa bo ifyo; ukukyūmika icyēne. Fimela na filifyōsa, Umwēne ātēndīke icyēne. Kangi Umwēne ātēndīke u mwēsi. Kangi alinkubīka imipaka gyāke, igya nyānja, ukuti icyēne yikābagile ukukilania.

⁴³ Umwēne alinkwēga ifīndu fyōsa fila palikimo, fipeligwe...?... Alinkupela fyōsa ifīndu ifīngi, bōsa ubūmi bwa finyamana, i njuni, i njuki, aba salila, kangi kilikyosa icyene kyāli, ukubika fyōsa fya icyene apa pa kisu. Kangi polelo Umwene alinkulalusya ililaalusyo ili lilino. “Unko Uswe” (Ywani? Tata nu Mwanundumiana) “ukumpela u nnyambala mu kifwani Kyitu Kyēne.”

⁴⁴ Lilino, linga u nnyambala ātendekīgwe i kindukimo bo u Lumuli ulunini lūla pala, pamo ikindukimo bo ikyo, Ikyene kikābagile ukukētīgwa (iki kyo Kindu kyamwambepo). Umwēne abonekile pamo ikwibālula Mwene ukuya panini ukongelelapo, ukupela ubutatu bwa Mwene ukwisila mwa Tāta, Mwanundumiana, kangi Mbepo Mwikemo. Kangi apa ālipo Kyala, ikwibālula Mwene lilino, pāsi mu “unko Uswe tutēndēke u mundu,” uyu āli mwanundumiana Gwāke, kimela ukufuma ku Mwēne, “nnyāmbāla mu kifwani Kyitu Mwēne,” umwēne āli kīndu ikikīndakipeligwa. “Kāngi unko umwēne ayege nu bulagili pamwanya pa ng’ōmbe sya nkibānja, na fyōsa bo ifyo.”

⁴⁵ Lilino, unnyambala alōngolile unnyambala... alongolile i—i ng’ōmbe na filifyosa, itolo bo mūmo Mbepo Mwikēmo ikulōngosya u gwānaloliloli, ugwabwanaloli umwītiki umwīsyūgu. A Masyu ga Kyala panja pala... A masyu ga mundu, ndigi, gabagile ukuyoba nukuyoba... bilikila i ng’ōmbe mu njila *iyi*, bilikila i ng’ōsi ukukilania mu ndeka *iyi*, bilikila iswi ku mīsi *aga*. Muketile, umwēne āli nu bulagili, kilikyōsa kyāmpilikilaga umwēne.

⁴⁶ Lilino, lōli polelo pakālipo u mūndu ugwakulima umfu, Bwāndilo 2, nayumo u mūndu ukulima umfu. “Kangi polelo Kyala ālinkubūmba u mūndu” (Bwandilo 2:7) “ukufuma ku lufumbi lwa kīsu.” Lilino Umwēne ākōngesīsyē... Umwēne ābumbile u mūndu ukufuma ku lufumbi lwa kīsu, nukubīka u Mbepo nkindakipeligwa uyu... .

⁴⁷ Lilino, umwēne ālambalēle pala. Une mbagile ukuya ni fifwāni fīngi fya icyēne. Une mbagile ukumbona Adam imile... Unko uswe twēge injila *iyi*, ukumbona umwene imile ngati mpiki. Kyala ālintēndīke umwēne. Umwēne āli mfwe mūmo umwēne ābagile ukuya; inyobe syāke, ngati misisi, silūkisīgwe mu mfu. Kangi Kyala alinkuti, “Unko kuyeko kula,” pamo atūyile umūyi gwa būmi mwa umwēne, kangi umwēne alinkunyēla, alinkwīsa ku mwēne. Umwēne āli u... .

Atūyile u mūyi gwa būmi mwa umwēne, umwēne alinkuya moyo gwabūmi. Lilino, kangi umwene alinkwanda ukwenda nkyeni, ukukindilila.

48 Kangi polelo Kyala ālyegile ukufuma ku lubafu lwake akayabo ka mwene, ulubambo, nukupéla u nkikulu. Lilino, ngimba ko kūgu Umwene alimmwagile u mbepo, nkikulu? Muketile? Akabalilo kako Umwene. . . Bwandilo 1:26, Umwene alinkuti, “Unko uswe tuténdéke u nnyambala mu Kifwani Kyitu, ukufuma mu Kyitu Kyène–Kyène ikifwāni, alinkubapela abēne (nnyāmbala) kinyāmbala kangi kikikūlu.” Umwēne ātēndike u mbepo unkafu kuli u nnyāmbāla; Umwēne ātēndike u ntōfu, unnini, umōnywa, ugwakikikulu u mbepo kuli u nkikūlu.

49 Kangi akabalilo kako ugwe kukéta u nkikulu ikubombela bo nnyambala, umwene asokilepo pa buyo bwake, umwe muketile, ku bwandilo. Muketile? Umma ndaga. Umwene abagile. . . Une ngwinogona ikyene kyo kikosyasoni ukuti abakikulu batāgile ubwābo ubotofu, ubuyo ubwakikikulu. Ikyene kyo kikosyasoni. Une ngubabula umwe, ikyene kili. Ikyene kyo. . . Umwe mumenye, une nguyobaga iki. Lilino, une ndikuyoba isya umwe bakikulu apa. Lōli, ena, linga ikyene kikufulasya, ikyene itolo kikubomba. Lōli, kēta, unko une ngulālūsye ugwe ikindukimo. Ukwēne kwālisibiligwe ukuti abakikūlu bāli bakikikūlu fiyo mpaka u nnyāmbala abagile ābūkaga kukuyoba ku bēne kangi abēne bābagile ukutenia. Huh! Ngimba ukutenia kyo fiki, mulimōsa? Abene ngakibonamo ikyēne nkabalilo katali une ngabagila nukumanya iki ikyēne kyāli linga unkikūlu atenyile. Abēne bakaya nabo lulilōsa lwa lwīgindiko lula kangi mma, fyosa ifi kula unnunu ugwakikikūlu umbepo. Abēne bo itolo. . . Abēne babagile. . . Abēne bisakufwāla imyēnda bo nnyāmbāla, ukutumula inywili syābo ngati nnyāmbāla, ukukwesa ngati nnyāmbāla, ukunwa ngati nnyāmbala, ukutuka ngati nnyāmbala, ukusala ngati u nnyāmbala, ukubōmbi’imbombo ngati nnyāmbāla, fiyo, ukuya ntogamafu, unkafu. O, mwe! Ikyo kikubonesya kuko ugwe kufimbilisigwa ukubomba. Ikyo kyo katikati.

50 Unkikulu yula unnini-ngati, ugwe utikumbona umwene fiyofiyo kangi mma, umwene yo mundu nkafu ukummwaga. Ngimba ikyo kikaya kitalusye? Ena, ubo bo bwanaloli. Popāpo u nkikūlu atikulōndigwa ukwīma mmwanya nukubōmbela ngati nnyāmbāla, nnywāmu kangi nkafu, panongwa yaktu umwēne yo ntōfu. Kyala ātēndike umwēne injila yila. Une mbagile ukusisimikisya ikyo ukwisila mu Masimbo. Ena, nkulumba. Uko ko kotalusya. Kangi. . .

51 Lōli, ena, uswe tukusōkāpo pa lilālūsyo ili, lōli une ndikulōnda ukwēga fingi fiyo ukufuma mu lilālūsyo ili. Loli, muketile, pala po apa Umwene āpelile u nnyambala Gwake gwakwanda, āli mu kifwani Kyake Mwene.

⁵² Kangi polelo, Kyala, bo kukāli nukuyako u lutondwa, āménye ukuti ikīsu iki kikuyaga. Kangi Umwene amenye ukuti une nguyaga William Branham ikulumbilila Inongwainunu ukufuma kukigemo kangi ugwe kuyaga *John Doe* itūgésye pala ukupilikisya ku Kyēne, bo ikīsu kikāli kikandamo siku. Haleluya!

⁵³ Lilino, apo po pāpo abāndu utubalilo tumo, mu—mu bandagilo na ba kiKalvinisti, bikufika mōsa ukuya bafuluganikane. Muketile? Abene bikuyoba, “Nongwa ya fiki bamo basunguligwe ukuya batagigwe?” Kyala atikulonda ukuti yung apyutigwege. Umwēne atikulōnda nayumo ukupyūtigwa, lōli tāsī, ukuya Kyala, Umwēne ikumanya filipo fimo ifi fitisakwītikisya Ilyēne. Muketile? Muketile, Umwene alinafyo. . .Umwene abagisenie ukumanya ubumalikisyo ukufuma ku bwāndilo ukuti ayege Kyala. Bule Umwene?

⁵⁴ Popāpo Umwēne āménye Umwēne āyaga pakuya na bakīkūlu bamo, popāpo Umwēne itolo ātēndike u mbepo gwābo palapala pala. Ili Bangeli liyobile Umwene ābombile, mu 1, Bwandilo 1:26, “Umwene alinkumpela umwene, nnyambala,” nkifwani-kya-pabutasi, “ikinyambala ni kikīkulu.” Amenī. Muketile? Mu kifwāni-kya-pabutasi, Umwēne ātēndike unkīkūlu nu nnyāmbāla bo abēne bakāli bakabūmbigwēmo siku ukufuma ku lufūmbi lwa kīsu.

⁵⁵ Kangi polelo Kyala alinkupela u nnyambala, komma mu kifwani Kyake Mwene. Umbili ugu gukaya nkifwani kya Kyala, umbili ugu guli nkifwani kya finyamana.

⁵⁶ Ngimba une mbagīle ukufūla ikijāsī kyāngu? Ukwēne kukuya kupyāno pamwanya apa. Une ndi ni shati indepukano mfwēle, lōli umwē mutisakukētésya ikyo. Unkasi ālimbūlile une Jesse akālīsīle nukwēga i myenda, popāpo. . .Lōli, kēta, uswe tuli pa kimanyisyo apa lilino iki kikusanusya ifingipo ukukīnda nu shati indepukano mu kigemo. Ngimba ikylene kikaya? Ikyene kikusanusya Bumi bwa Syepwa.

⁵⁷ Lilino, kētésya unnyāmbāla. Kyala āménye ku bwāndilo ukuti Umwēne ikuyaga na banyāmbala na bakīkūlu, kangi Umwēne āménye ukuti u Mpoki abagile ukuya apa kangi Umwēne abagisenie ukutwala Yeso, kangi Umwēne āngāli ikukomeleligwa. Kangi Yeso ababulile abafundigwa, akabalilo kako Umwene ali apa pa kisu, ukuti Umwēne “ābaménye abēne bo lukāli nu lwālo lwa kīsu,” bo i kīsu kikāli ukwisamo siku mu kuyapo.

⁵⁸ Kangi Kyala alinkuti, yópe, pamo Pauli ikuyoba, mwa Galatiya, alinkuyoba ukuti, “Umwēne ātusayile uswe nukutubilikila uswe mwa Umwēne bo ikīsu kyākāli ukubūmbigwamo siku.” Inogona isya ikyo! Ukuti Kyala. . . Aligwesa abagile ukupilika ifi i Lisimbo likuyoba isya ikyo, fyusya ifiboko fyinu. Ilyēne likukīndilīla mulamula mu lilālūsyo.

Fikaga na une mwa Galatiya, untu gwa 1. Keta kuno. Une ndikusanusya mu Bagalatiya, une ngusanusya Baefesi. Pilikisya kifuki lilino iki Kyala äyobíle, Baefesi 1:

Pauli, untumigwa gwa Yeso Kristi nu bwĩgàne bwa Kyala, ku bikemo aba bali ku Efesi, kangi ku basubilígwa mwa Yeso Kristi.

Ipyana liyege kwa umwe, nu lutêngáno, ukufuma kwa Kyala u Tāta, kangi ukufuma kwa Ntwa Yeso Kristi.

Asayigwege u Kyala kangi Tata gwa Ntwa Yeso Kristi gwitu, uyu atu sayile uswe ni sayo syamwambepo syōsa mibuyo igya mmwanya mwa Kristi Yeso:

59 Lilino, apa ikyene kili, kētésya:

Ukufwana na mumo umwene atu salile uswe mwa umwēne bo ulwalo lwa kisu lukáligwa, . . . (whuu!)

60 Ikyo kyo kinunu itolo. Bule ikyene? Ikyo kikaya kinunu fiyo, ikyo kyo naloliloli kinunu! Bo kukáliko u lwālo lwa kisu, Kyala āmenye Orman Neville kangi āmenye ukuti umwēne isakulūmbilila i Nongwainunu. Ngimba ikyo kikaya kinyafu? “Asalíle. . .” Fiki, umwēne yo mbakasya gwa Kipanga, kangi Kyala āmenye Umwene ayaga pakuya ni Kipanga kila. Kangi umwene alinkuti, Pauli ikuyoba ku kipanga kya Efesi, alinkuti, “Umwene atusalile uswe mwa Mwene.” Lilino, uswe twesa tuli benekaya ba Mbili gwa Kristi. Ngimba uko kotalusya? Kangi Kyala, bo i kisu kikáli kikabumbigwámo siku, ákusalíle ugwe kangi une mwa Umwene bo i kisu kikáli kikabumbigwámo siku. Whuu! Mwe! Ngimba ikyo kikaya kinunu?

61 Lilino, u nnyambala gwakwanda, lilino, Umwene āpelíle u nnyambala gwakwanda mu kifwani *Kyake*, kangi uswe tukugomokela ku kifwani kila, uko ko kotalusya, ku ikifwani kiyitu ikyākwānda ikipeligwa.

62 Akabalilo káko Kyala ālimbéle une, William Branham, une nāliko bo lukáli ulwālo lwa kisu, Umwēne áténdíke ubūndu bwāngu, mbepo gwāngu. Une ngāsyaagenie isya kalikōsa mūmo une mmanyíle, lōli i. . . Une nāli kula. O, une—une ndikwitika umwe mukwega ikyene. Lōli lilino, itolo i miniti, Yeso ābabūlíle abafundigwa ukuti Umwene “ābaménye abēne bo lukáli ulwālo lwa kisu,” kangi Pauli äyobíle apa ukuti “Umwēne átusalíle uswe mwa Umwēne bo ikisu kikáli ukwānda.” Lilino, pala kyāli ikiyabo kimo kya une, Orman Neville, kangi abāngi ba umwe mwēsa apa, ikyo kyo mwa Kristi Yeso bo ikisu kikaandamo siku. Kangi apa ko kulíngània kwāngu kya ikyo. Une ngwinogona ukuti abāndu umwīsyūgu aba bakoligwe nu Mbepo uyu, pamo u mbepo, i kiyabo kya būndu bwabāndumi ubu, imbepo isi syāsymbutukaga kula ukufuma kwa Kyala, isi sikāgwilemo siku mbwāndilo nukukānikana nu busyōbi bwa mōhēsi ku Mwānya.

63 Kangi fibili-mwa-fitatu ifya kisu fili mbutulwanongwa, kangi ubwĩngipo ukukĩnda ikyo, iki babili-mwa-batatu ba bāndumi bākagigwe pānja. Kangi imbepo sya misyētano sila sikwisa mbāndu nu kwītugala mmibili gyābo. Muketile iki une ngusanusya? Igyēne gyo misyētano igi akabalilo kamo. . . igyēne akabalilo kamo gyāliko kangi igyēne gilinkwisa nkati mbāndu nukubapa abēne akayilo. Yeso ākagile mihano-namibili gya igyēne ukufuma mwa Maria Magadalena. Lwītũfyo, ukwītũfyā (bāndu banyāmu, umwe muketile), ububwāpufu, ifyakinyanyasi, ubulogwe, ifinyonywo, ukulwāna. Ifindu fyōsa ifi, muketile.

64 Imbepo sila isi syapeligwe kunyuma kula akabalilo kako Kyala ālyandile ukutendeka unnyambala ukufuma mula mu kifwani Kyake Mwene. Āpelile ifindu ifikindepeligwa fila, imbepo sila.

65 Kangi polelo Umwēne alinkumbika u mūndu ndufumbi lwa kisu, uyu yo āli nnyāmbāla gwākwānda, Adam. Kangi u nnyambala yula ātendekigwe ukufuma ku kifwani, u nnyambala ugwabūndu uyu apa, atendekigwe ukufuma ku kifwani kya kinyamana. Imibili igi gitēndekigwe mu kifwani kya finyamana.

66 Uswe tuli ni kiboko itolo ngati u salila, kangi—kangi tuli nu luyayo ngati kīndīngo. Ega akana ka kīndikingo akanini, kafūle akēne pāsi, kwāba ikipapa ukufuma ku mwēne kangi bika pala palubafu lwa akabonda akanini akalīndwana kangi kēta ubukīndāne. Ha! Nkundwe, ugwe naloliloli kufimbilisigwa ukuketa kifuki. Kyōsa ikipāmbaga, ububūmbigwe, bo kifuki bumobwēne, injila iyi ikylene kitēndekigwe kangi ububumbigwe bwa ikylene, na filifyosa itolo katikati. Ikyēne kyo nkifwāni kya būmi bwa kinyamana panongwa yakuti umwēne ātēndekigwe ikindukimo pa lubatikano lwa kinyamana, panongwa yakuti yila yāli mbombo yāke ukulōngosya ikinyamana.

67 Kangi ugwe ega u Mbepo Mwikemo ukufuma mwa mūndu, umwēne yo ali pāsipo ukukīnda ikinyamana, umwēne mbībipo ukukīnda ikinyamana. Ikyo kyo kindu kikafu ukuyoba. Lōli ugwe ega u nnyāmbāla uyu akamelesigwa kāngi mu līnogōno lyāke, kisita Mbepo Mwikemo ukulōngolela aminogōno gāke, kangi—kangi ifindu bo ifyo, umwēne abagile ukusopa u bōnda ukufuma mu ngōngi sya māma nukummōnanga umwēne panongwa ya kinyonywo kyakinyamana. Ikyo kyo katikati.

68 Kangi u nkikūlu uyu akaya kanunu. Ugwe ega u mama ngulube unkāngāle pamo imbwa ingāngāle, uswe tuyipēle iyēne u luko lōsa lwa ngamu panongwa. . . Lōli akayilo kāke ko itolo twāna twāke, kangi ingulube kuli utwāna-ngulube twāke, lōli umbwāpufu unkikūlu unsita-nongwa-nunu yo itolo bo. . . itolo gwakinyanyasi akabalilo kōsa. Uko ko kutalusya. Polelo kumbukilaga, ukuti umwe mwe. . . kisita Kristi, inyiho syinu sili. . . sibagile ukugwa pasi pa mbwa. Uko ko kutalusya.

⁶⁹ Imbwa atikufimbilisígwa ukufwála imyēnda ukwīkupilila mwēne, nakimo ikinyāmána ikingi. Umwēne āli nnyāmbála uyu āgwīle, komma ubūmi bwa kinyamana. Lōli, ubūmi bwa kinyamana ukuya pāsi pa nnyāmbála (ubūmi bwa būndu), bwāli bwakwilāmbika ku kyēne panongwa yakuti umūndu āli yo kalōngolēla gwāke kangī undongosi gwāke gwapamwanya. Kangi ikinyamana kilikyōsa ikya nkibānja kikutīla u mūndu.

⁷⁰ Yumo āndalusyāga une, utubalilo tumo, isya kufwima, “Ngimba ugwe kutīla ikylene?” Fiki, ikinyamana kilikyōsa iki kyāpeligwēmo siku kikutīla u mūndu, panongwa yakuti ikyo kibagile ukuya kyākufuma ku bwāndilo kunyuma kula. Muketile? Naloliloli sili. Ugwe kubopa kangī umwene ikukubopaga ukufuma pa ugwe, uko ko kutalusya, loli, imbwa pamo kalikosa ugwe kulonda. Umma ndaga.

⁷¹ Loli lilino, ketesya lilino, unnyambala yula akabalilo kako umwene ikwisa pasī apa. . . Lilino keta, apa. . . Ugwe kuyoba, “Lilino, bule isya ikylene lilino, Nkundwe Branham?”

⁷² Lilino, apa umwe mukummwaga Kyala mu itolo katikati, kangī pakati pa Oneness na Butātu ugwe kwisa kukyāga i kindu itolo katikati lululu lilino. Lilino kēta! Akabalilo kako Kyala āgwīle, ikwibālula Mwene, ikwibālula Mwene pāsi mpaka Umwene ikusuluka ku nnyambala uyu. Lilino, u mūndu ātulilw’inongwa nayimo mwa mbepo gwāke, lōli mu mbili gwāke, ukunyonywa, ikinyonywo. Polelo akabalilo kāko umwēne ātulilw’inongwa, umwēne ālipāgwile mwēne ukufuma ku Ntēdeki gwāke. Kangī polelo Kyala, u Logos, u Mpeli yulayula gwa umwēne, āsulwīke pāsi kangī ātēdekīgwe mu kifwani kya nnyāmbála. U mūndu ātēdekīgwe nkifwani kya Kyala, kangī polelo umwēne ātēdekīgwe nkifwani kya kinyamana, kangī umwēne alinkugwa. Kangī Kyala alinkusulukila mu kifwani kya mundu, mu Nnyambala Kristi Yeso, ukukubilwa ububabe. Kyala akābagile ukukūbilwa ububabe mwa Mbepo. Ngimba Umwene abagile bule bule ukukūbilwa ukubaba ukwamumbili mu Mbepo? Umwene akābagile ukubomba ikylene. Polelo Kyala ālisetwile Mwene kangī āpeligwe mu kifwani kya mundu, ukutabula u nnyambala uyu āsobile. Muketile?

⁷³ Kangī polelo Kyala aakubilwe mu nyōfu. Timoti Gwākwānda 3:16, “Kisita matāti,” uko ko kukānikana, “kikulumba kyo kyākubutītu kya bunyakyāla. Kabuno Kyala abonike pabwelu mu mbili, akētīgwe na bāndūmi, alūmbilīlīgwepo, ku Bāpānj-. . . nu kwitikigwa, kangī ukwambililigwa mmwanya ku kiboko ikitalusyē ikya Tāta.” Ngimba uko kutalusya? Kyala Mwēne āsulwīke pāsi nukwitugasya mu mbili gwa mūndu kangī ākubīlwe ulupēfyo. “Kyala āli mwa Kristi, ukusayana ni kīsu ku Mwēne.” Muketile iki u lugano luli? U Lugano lwa Kyala!

⁷⁴ Lilino, lilino, une ngwinogona ukuti ikyo kibagile ukwegwa

ikyoy, *nyambala* nu *nkikulu*. Lilino, unkikulu yo. . . Unko une nkyēge iki mu bununu lilino, ukuti umwe mubagile ukukibona ikylene, muketile. Nkikulu yo gwakwilāmbika ku ndume gwāke. Kangi i Bāngéli lyāyobīle ukuti “U nnyāmbāla abagīle ukulagila pamwanya pa nkasi gwāke.” Lōli mūmo abēne balyāndulēnie ikyo! Unkikulu ikulagila pamwanya pa nnyāmbāla, “Lilino, ugwe syālāga kukāya, Yohani! Ugwe utikubūkāga!” Kangi ikyo kikumasya isyene, “Ena, gwempala gwangu.” Muketile?

⁷⁵ Loli unko une ngubule ugwe ikindukimo, nkulumba. Ugwe kuyaga pakufimbilisigwa ukwāmulila unkasigo, lōli unkasigo atisamo siku ukuya pakufimbilisigwa ukukwāmulila ugwe. Ugwe gwe ntu gwa nkikulu, kangi Kyala yo ntu gwa nnyāmbāla. Polelo Umwene alinkuti, “Unko u nnyambala atumulege inywili syake panongwa ya Kristi. Kangi unko unkikulu ayege ni nywili syake, kabuno linga umwene ikutumula inywili umwene ikuywelula untu ndume gwake.” Muketile? Umwe muketile ifi une ngusanusya ukwisila mu iki i Lisimbo likuyoba?

⁷⁶ Une nāli na bumo ubupyāno pa ikyo, kula ilisiku limo mu Shreveport. Abene bayobaga isya bakikulu, kangi abakikulu bikufimbilisigwa ukufwala inywili indali. Kangi une ndinkuti, “Unkikulu uyu ātumwīle inywili syake, unnyambala ali nu bwabuke kangi ubwābuke bwa i Bangeli ukunsōsya umwene.” Uko ko kotalusya. Ikyo kyo iki i Bangeli likuyoba. Ikyo kyo katikati kotalusya. O, mwe! Abakikulu ba Mbepo Mwikemo bitugesye pala, itolo injila iyi abene bamanyisigwe, ikyo kyo kyosa. Muketile? Itolo, ikyo kitelemwike mbupepe.

⁷⁷ Umwene alinkuti, “Lilino, linga abene babagile ukutumula isyene, linga kalipo kamo katamisye abene bafimbilisigwaga ukutumula inywili syabo,” alinkuti, “unko bēge u lūbo nu kumw’ulupuyu isyēne syōsa ukusōsyapo,” kangi ukutēdeka inywili syake naloli simulikege, mpaka isyēne sikusōka ukufuma mu ntu gwāke. Uko ko kotalusya. Ikyo kyo iki i Lisimbo lyāyobīle. Ilyene likuyoba, “Linga umwene ikutumula inywili, umwene ikuywelula untu gwake. Kangi u nkūkulu uyu gwakuywēlūla ali nu bwābuke bwa ndagilo ukuya asosigwapo nu ku sosigwa-mbwēgi.” Lōli, umwēne akabagila ukwēga kangi, lilino. Lōli umwēne—lōli umwēne abagile ukunsōsya umwēne mbusōka-bwēgi. Uko ko kotalusya. Ilyo lyo Lisimbo. O nkundwe, iki uswe tukulondigwa syo kilo sya malālūsyoy! Uko ko kotalusya. Uyo yo Bakorinti Bakwanda, untu gwa 14, linga umwe mukulōnda ukubala Ilyēne. Umma ndaga. Lilino, ikyo—ikyo. . . Lilino, unkikulu uyu. . .

⁷⁸ Kyala—Kyala āpelīle u mūndu, gwakinyāmbāla kangi ugwakikikūlu. Umwe mukukēta iki Umwēne ābōmbīle? Umwēne ātēndīke u nnyāmbāla. Umwēne ātēndīke. . . Lilino, ilyo lyo lilaalusyo lyāk wānda, muketile, “Āpelīle Umwēne abēne,” na fyosa bo ifyo, Bwandilo 1:26. Bwandilo 2:7,

“Umwēne ābabūmbīle abēne ukufuma ku lufumbi lwa kīsu kangī alinkutūyilámo mu mbulo syāke.”

Ngimba bo bukīndane nki, pamo—pamo buli kūgu ubulunganisyo ubu mu Lisimbo lyapamwanya? Ngimba bo bulunganisano buki unyāmbāla gwakwānda alinabo nu nyāmbala gwakibili?

⁷⁹ U nnyāmbāla gwakwānda yo nnyāmbāla gwakibili atēndekigwe ukubonekela mu mbilikanilo sihano. Muketile? Lululu lilino ugwe ukabagila—ugwe ukabagila ukumpalamasya Kyala ni fiboko fyako bo *ulo*, ugwe ukabagila ukumbona Kyala ni fisige fyako. Umwene akākipēle ikyene kwa ugwe ukubomba ikyo. Ugwe uli . . .

⁸⁰ Ngimba umwe mupilikemo siku u mwikemo ugwaiyolo ikufwa, akabalilo kako abene bikuyoba, “Alipo u māma, une ngammonamo umwene kuli fyinja”? Ngimba umwe mupilikemo siku ikyo akabalilo kako abandu . . .? Muketile, iki ikyēne kili, ifisige ifi fikusimilila kangī ifisige ifikīndakipeligwa fikusegelela mula. Muketile? Kangī polelo utubalilo tumo linga uswe, linga Kyala ikutēndeka lūlo, uswe tukukēta imboniboni kuko ikisige ikipeligwa kikusimilila. Papapa pankyēni pa uswe, uswe tukukēta papapa ukutalula, kangī pala yilipo i mboniboni pankyeni pa uswe ukunāngisya ifindu ifikīndakipeligwa ifya Kyala. Muketile iki une ngusanusya?

⁸¹ Polelo lelo, kēta, “Akabalilo kako ikitembe kyamfu iki apa . . .” Lilino, mwe bamo ba umwe bakikulu nu nnyambala apa mukukangala. Kēta, “Akabalilo kāko ikyamfu . . .” Une ngwīnogōna isya tāta ugwaiyolo pala, ifyinja malongo-mahano-na-mana-na-fibili mbukusi. “Akabalilo kāko ikitēmbē ikyamfu iki kyēngelwike, alipo pala mūndu gwamwambepo, u mbili ugwamwambepo gukugūlila uswe ugu gukabagila ukupyūtīgwa.” Une nisakwāgāna na ugwe kula. Une nisakwēnda ukukilania . . .

⁸² Une ngabagila ukumpalamasya u Nkundwe Neville nkati mu—mmwanya mula, panongwa yakuti Yohani ababwene abene kangī abene bāli imyoyo pāsī pa kigemo, bikukuuta, “Kabalilo katali bule, Ntwa, kabalilo katali bule?” Umwe mumenye nongwa ya fiki, uswe twākindilemo mu Busetuli. Kangī mūmo fikuti nkati mula abēne bānyonywāga ukugomokela nukuya bafwikīgwe ni mbili igyakufwa. Abene bākūtāga, “Kabalilo katali bule, Ntwa?”

⁸³ Lilino, abēne bāmanyene yumo nu nnine, lōli abēne bakābagīle ukuyoba nukuponia amaboko, pamo, une ngwinogonela abene bābagīle ukuyoba, loli abene bakābagīle ukuponania amaboko na fyosa bo ifyo. Apa po kilipo ikifwani ukusisimikisya ikyene. Akabalilo kāko undosi gwa Endori ālinkōlile u mbepo gwa Samuēli, kangī Sauli alinkunkēta umwēne kangī umwēne alimmwāgēnie umwēne ukuya Samuēli.

Kangi Samueli alinkumwāgānia Sauli kangi alinkuti, “Nongwa ya fiki ugwe gwālingōlelāga une ukufuma ku butusyo bwāngu, ukuketa ukuti ugwe gwisile ukuya ndugu gwa Kyala kangi Kyala asōkiléko kwa ugwe?” Ngimba uko kutalusya? Kangi pala ālimile Samueli ugwaiyolo nu nselekesye gwa nsololi gwāke, kangi umwene alinkunkéta umwene. Umwene āli mu sūti.

⁸⁴ U ndosi ālimbwéne umwéne nu ukugwa pa mfu, alinkuti, “Une ngukéta abakyāla bikufyūsyā mmwanya pa kīsu.”

Umwene alinkuti, “Ngimba fiki ugwe kumbufania une?”

Kangi umwene alinkuti, “Ena, une ngulonda ukumanya mūmo ubwīte bukubukilaga.”

⁸⁵ Alinkuti, “Kilabo ugwe kwisakufwa mbwīte,” kangi a bānabalumiana bake bāyāga, “kangi pa kabalilo aka kilabo nkilo ugwe kuyaga na une.” Muketile? Lilino, umwene āli mabyebye, kangi umwene ābonekaga itolo mumo umwene ābombīle akabalilo kako umwene āli apa pa kisu, ku ndosi yula uyu imaga, ikunkéta umwene, na Sauli.

⁸⁶ Lilino, kētésya. Utubalilo twingi . . . Bule u Tāta pamo Māma akabalilo kāko abēne bāfwāga kangi bababwēne abaganígwa bābo bimile pala? Abēne babāgénie abēne. Lōli ikyēne kili mu mbili unkindafipeligwa.

⁸⁷ Lōli lilino apa po kilipo ikiyabo ikyālwīmíko. Pa kugomokela kwa Yeso ku busyuke, ugwēne gutisakuya mbili gula. U mbili gula akabalilo kala, umūndu yula unkindakipeligwa uyu Kyala āpelile mbwāndilo, uyu isakugomokelāga ku kīsu ukwēga u mbili ugūngi, kisita kupāpígwa nu nkikūlu, lōli ukupela ukwisila mwa Kyala (Aleluya!), siku ukuya nkangale pamo ukuya ni nginya, nasiku ukuya ni nywīli isyambuha pa ntu gwāko, lōli ukuya mpelelesye, bwilanabwila! Aleluya! O nkundwe, ikyo kibagile ukumbela une ukuywēga pa kilo ikipyāno! Uko ko kutalusya! O, “unselekesye ugu ugwa nyōfu une nisakugwīsyā pāsi, nu kufyūka nukukōla ikyabupi ikisitakumalika!” Ngimba kyo fiki nkīsu uswe tukufīmbilisigwa ukupāsyā nafyo?

⁸⁸ Lulipo ulutēndéko lōsa lulambaléle palapala pala, mūmo Kyala āpelile une mbwāndilo. Une ngwīsa kuno pa kīsu, nālyégīle ubuyo bwāngu ukuya ndumbilili gwa Nongwainunu, pamo ugwe ukuya nnyambala pamo nkikulu nu bupoki, uswe tukuya nu bumi ukwisila mu lipyana lya Kyala. Aleluya! Kangi i mbepo yilayila yikusōkamo muno iyi yāli kunyuma kwīsilya mbwāndilo. Une ngubukaga ukugomokela ku kuyapo kwa kumanya une nāli kuno, (Aleluya!) kangi polelo gūlila pala pāsi pa kigemo, nsayigwa bwilanabwila, mu butusyo. Kangi polelo akabalilo kāko ngugomokela, une ngwēga u mbili gwāngu mu bulabula bwāpakyāmba bwa bununu, bo bukāli ubufwe ukugutika ugwēne.

⁸⁹ Ubufwe bukukutika ugwe ukufwana ifyinja malongo-mabili-na-fibili pamo malongo-mabili-na-fitatu mbukusi, ugwe kwanda ukutolígwa. Ugwe ukaya nnyambala mma ugwe gwälisibile ukuya kangu u nkikulu uyu ugwe gwälisibile ukuya, ukufuma pâpo ugwe kufika kifuki ukufwana malongo-mabili-na-fihano, ikindukimo kikwîngîla nkati. I nginya sikwânda ukwîsa pâsi pa fisige fyâko. Ugwe ukabagila ukôga mûmo ugwe gwalisibilile. Malongo matatu, ugwe ubagile ukukêtesya ikyene kingi fiyo. Gûlîla mpaka ugwe kufika kula ku malongo-mana-na-fina, bo une, kangu polelo ugwe naloliloli uketesyaga ikyene. Lôli, O nkundwe! Gûlîla mpaka une ngufikaga malongo-lwêle, malongo-mahano-na-mana, kangu pa ngili yila, ukwîma pala. Ngimba ikyêne kyo fiki? Kyala yo itolo âmbikîle une mu lubopesanio ukubopa. Loli ilisiku limo ilyalwimiko. . . Ubo bo bufwe bukwîsamo nkati.

⁹⁰ Une akabalilo kamo nâli mbugoloke-fibega, nâli ni nywili inditu (kangu untu gwiswîle ni syêne), kangu kisita nginya pâsi pa fisige fyângu; kangu ngêta une lilino, ukukofoka pâsi, ifibega ukwînama, ukuya ntupano, kangu ingînya pâsi pa fisige, untu gwa kipâla. Fiki, keta iki ubufwe bukubomba kwa une ku finyinja malongo mabili ifi fyâkîndâga. Ubufwe bukubomba ikyo. Gûlîla mpaka une ngufika malongo-lwêle, linga Kyala ikunyîtikîsya une ukuya mûmi, kangu kêta iki une nguboneka ngati, nîmile bo ulu pa ngîli iyaiyolo, nguyuganikana bo *ulu* ku buyobumo. Lôli, haleluya, ilisiku limo ilyalwîmîko, ubufwe bwîsa kwêga amatâti gâke amîsusye. Polelo akabalilo kâko une ngufyûka mu busyûke une nguyaga iki une nâli, iki Kyala âlimbêlile une apa pa kîsu ku bununu bwângu bulabula ubukîndafyosa, mu mbili unsita kutêndekîgwa nu Nka. Branham na Tâta. Branham, lôli umpeligwa ukwisila mwa Kyala Mwene; ukwâbuka ukufuma ku lupêfyo, mwâbûke ukufuma ku butulwanongwa, mwâbûke ukufuma ku kilikyôsa ikingi, nasiku ukuya nu bubine, ububabandumbula. O, mwe!

⁹¹ Polelo une ngwêgâga amaboko ga nkasi gwângu unnini nukwênda pâsi ukwisila mu Paradiso gwa Kyala bo ulu, mbupya. Ugwe kubombaga ikindu kilakila. Komma ukukulu ugwanywili-impufifu ugwe kulongolela ukusyungutila ikilo iki, kunkoolala unkasigo, loli umwêne isakuyaga itolo mmogi mûmo umwêne âyiliile i lisiku ugwa gwâmmwêgâga umwêne ku kigemo. Aleluya! Whuu! Ikyo kyo kifikilepo ukutendeka u mwinitu ikulalata. Bule ikyene? Muketile?

⁹² Umma ndaga, ubo bo bulunganisano. Kyala asîsimikîsye. Akabalilo kâko Kyala ikutêndêka ilinogono Lyâke ukubômba kalikôsa, ikyêne kikufîmbilisîgwa ukuya. Sêtâno âlyônangêne ikifwâni iki ukwisila mu kinyonywo kya kugonana, ukwisila mwa nkîkûlu, ukutwâla panja abâna. Umwêne alinkukyônangania ikyêne. Popâpo kîndilila nkyêne kangu têndeka ikyêne, ikyo kyo kyôsa kinunu. Ubugonelo ubo bo

kupimba ifi, panongwa yakuti ikindu kyene iki ugwe kubomba mbumi ubu ko kupimba ububumbe bwāko ni kifwāni, iki ugwe uli. Linga ugwe gwe gwanywīli-ngesefu, ugwe kwīsa kuya gwanywīli-ngesefu akabalilo kala. Linga ugwe uli gwanywīli-nditu lilino, ugwe kuyaga gwanywīli-nditu akabalilo kala. Muketile, iki ugwe gwāli pa bununu bwāko. Kangi linga ugwe... Sētāno ikufubania ikipīcha, ugwe ukālyēgile nu... Iki Kyala ālōndāga ugwe ukuya, ugwe kwisakuyaga. O, mūmo kiyilile ikyalwimiko! Pala alipo unnyambala gwako.

⁹³ Lilino Bwandilo 2. Yoba, une ngufimbilisigwa ukubopela, une ngwegaga agene. (Ugwe uli nakyo ikindukimo? Ugwe uli nago? Ugwe ulinago galigosa? Ulinago agene ukwamula?) Umma ndaga, Bwandilo 2:18-21:

2. Kyala āpelīle Eva ukufuma ku lubambo lwa Adam, Bwandilo 2:18-21. Ngimba Kyala āpelīle u nnyambala na bakikulu, polelo ukumpela Adam na Eva—Eva?

3. Kangi ngimba Kaini ābūkīle ku kipeligwa itolo kya nnyāmbāla nu nkīkūlu ukuya nkasi gwāke?

⁹⁴ Lilino, unko uswe lilino... Une ndiku... U mundu lumu alipo uyu āsimbīle iki. Lilino, akabalilo kako Kyala... Mu lilālusyo lyākwānda apa:

Ngimba Kyala āpelīle u nnyāmbāla na bakīkūlu, aba Bwandilo 2:18-21?

⁹⁵ Umma. Une—une...bo—mūmo umwe mukukētāga apa, 2:18-21 lilino, kētēsyā:

Kangi u NTWA Kyala alinkuyoba, Ukwēne kukaya kununu ukuti... nnyāmbāla ayege pamwēne; une nisakuntēdekela umwēne u ntuli nnīne kuli umwēne.

Kangi ukufuma mu mfu u NTWA... ābūmbīle ikinyamana kilikyosa... na fyosa bo ifyo.

⁹⁶ Lilino, Kyala āpelīle Eva ukufuma ku lubafu lwa Adam. U nkīkūlu ali nasyo ulumbambafu lumu ulwakongelelapo umwīsyūgu mbutēndēke na mbutēndeke ukukīnda u nyāmbala ayīlile, panongwa yakuti ulumbambafu lwālyēgigwe ukufuma ku mbili gwa Adam. Adam ātalīle ātēdekīgwe kangī āli nu būmi, kangī āli pamwene, kangī polelo Kyala alinkuti, “Ukwēne kukaya kununu ukuti u nnyāmbāla afimbilisigwēge ukwitūgala pamwēne.”

⁹⁷ Popāpo abapūti aba na fyōsa bo ifyo aba bākānīsīgwe ubwabuke ubwa kuya nu nkasi. Lilino, ukuti, i kipanga kya Roma kibagīle ukubomba kilikyosa... Abo bo bēne, abēne bo bābo bikufimbilisīgwa ukwāmūla panongwa ya kila—panongwa ya kila, komma une.

⁹⁸ Ena, une nālālusīgwe nu—nu nnyambala, lululu ulu, alinkuti, “Ngimba ugwe kwinogona fiki?” U mpūti, alinkuti, “Ngimba ugwe kwinogona fiki ifyakufwana nu mpūti untubwa

yula apa nkaya kala uyu alinkwega unkikulu yula, undindwana yula, u ndindwana ugwa Jeffersonville apa, nukubuka nukunmmwega umwene?” Mu kipanga kya Irishi, umwe mukukumbukila. Une ngwibwa iki ingamu yake yali.

⁹⁹ Une ndinkuti, “Umwene āli nu bwingi itolo ubwābuke ukuya mmwēgi bo une ndinabo. Ikyo kyo katikati iki une ngwinogonela isya ikylene.” Une ndinkuti, “Ikindu kyene iki une nkikolife. . . Une ngwinogona umwene ābombile ubusōbi, umwēne āngali abūkile ku kipānga kila nukwisōsyāmo mbubombelambombo kangi polelo nukubuka nu kummwēga u ndindwana, mbuyo bwa itolo ukubopa bo lula.”

¹⁰⁰ Lilino, umwe mukukumbukila akabalilo kako ikylene kyābonike pa buyo imilungu minandi igi gikīndife apa mu Jeff., u mpūti gwa kiKatolika kya kiIrishi kūsi kuno. Umwene yo mwinitu unkeke, kangi umwene ābukaga. . . ali nu ndindwana yumo undumbula-nnyafu pasi apa. Kangi akabalilo kako umwene. . . Abēne bikumpa umwēne ikyābupi ikinywāmu ikikulumba, ikuyaga pakwandula ama parishu nu mwēne, ukuntuma umwēne kula ku Indianapolis kubuyobumo. Kangi umwēne alinkwēga ikyābūpi kya lugano, undīndwāna na fyōsa, kangi alinkusōkāpo nu kwakuya mwēgi, kangi abēne bakāpilikēmo ukufuma ku mwēne kangi mma. Ena, umwene āli nu bwabuke ukwega, loli umwene akāli nu bwabuke ukubomba ikyo. Umwene āngali akabagila ukubomba ikyo. Umwene abagisenie ukubuka ku—ku kipanga nukuti, “Apa, une ngwīsōsyamo mbubombelambombo ubu ukuya mputi. Une nguyaga pakwegana, kangi ikyo kikumasya ikyēne.”

¹⁰¹ Loli, lilino, Kyala ikutendeka Eva, kangī—kangī Adam na Eva pa kabalilo kamokene, ikindu kyene iki Umwene āpelile kyo fikindefipeligwa, u mbepo Adamu na mbepo Eva, unnyambala nu nkikulu. Polelo, akabalilo kako Umwene āpelife. . . ukumbika Adam nkati muno, ikylene kikāli kinunu mma. . . Muketile, ikylene kyo kibonekelo kya Kyala kikubāluligwa akabalilo kosa. Kilikyosa bo iki, ikylene kyo itolo—ikylene kyo itolo kikwisa palapala pāsī, itolo kikwībālūla palapala panja, ukusōka panja ukwīsila mu Fyīnj’elifu ukukilania kula kangi mulamula ukwingila mwa Syēpwa. Itolo ikifwani kya Kyala itolo kikubālūla, Kyala ikwībālūla Mwene.

¹⁰² Apa, Kyala ālībonīsyē Mwēne mwa Kristi Yeso, ukunangisya iki Umwene āli. Ngimba Yeso āli fiki? U Nnyāmbāla gwa butolwe, isibisēnie nu busulumanie, gwālugāno. Ku ndōgwe, “Bali kūgu abastaki bāko?”

“Une ngaya nabo nabamo, Ntwa.”

“Nanīne Une ndikukustāka ugwe mma. Būka, komma ukōnanga kāngi mma.”

¹⁰³ Akatēle kangī akofwīke ukufuma ku kwēnda kifuki mamailosi malongo matatu ilisiku lila, ukukīnda mu misanga

gya lulangalānga ni fīndu; pala ālipo u nkīkūlu gwa ku Naini ikusōka panja; kangī undumiana gwāke ntiga, afwīle, alāmbalēle pala. Umwēne alinkwīmika ububāmbē bwa nīfwa, alinkwāla amaboko Gāke pa mwēne, alinkuti, “Sumuka.” Kangi undumiana uyu aafwile alinkusyuka kangī. Uyo—uyo yo Ntwa Yeso. (Ndaga ugwe, Teddy, mwanundumiana.) Kangi pala, yula aali Ntwa gwītu Yeso. Umwēne akālīmo siku nkatale fiyo, nasiku mōnywa fiyo ukubōmba kalikōsa akanunu. Umma ndaga.

Lilino apa kilipo ikindu ikingi:

Ngimba Kaini ābūkīle ku—ku kipeligwa kyākwānda kya nnyāmbāla nu nkīkūlu ukuya nkasi gwāke?

¹⁰⁴ Lilino, pala lilipo ilitīlīsyē ililālūsyō ilīsekesyē, lilino pilikīsyā nalōli kifuki. Lilino, o, une ndinakyō. . .umwe mubabwene abāndu bikubīka mu kalatasi, “Ngimba ko kūgu u Kaini ālimmwāgīle unkasi gwāke?” O, une nālisibīle ukuyoba ikyēne.

¹⁰⁵ Kangi une ngāmanyīsyēmō siku kula ālīko u gehena ugwakwakamoto ku kifuki ifyīnja fina ukufuma pa bupīndūko bwāngu. Une ndinkufimbilisigwa ukukibona ikyene mu Lisimbo. Linga une ngamanya, une ndisakuyoba nakimo isya ikyene. Muketile?

¹⁰⁶ Lōli, lilino, “Ngimba ko kūgu Kaini ālimmwāgīle unkasi gwāke?” Lilino, uko ko u—u bulinganio bwa lilālūsyō ili lilino. “Kangi ngimba Kaini ābūkīle kuli u nkasi gwāke ku kipelīgwa kya nnyāmbāla nu nkīkūlu, ukuya nkasi gwāke?” Muketile? Lilino, lilino, yumo mwa gwakwanda. . .

¹⁰⁷ Uyu Nka. DeArk, umwe mwesa mwāpilīke isya bubūmbulusyō bwāke ikilo kimo, mūmo Kyala ālīnsayīle umwēne na filifyōsa. Umwene ālāmbalēle, ikufwa, abēne bikwīsa ukusyungutila pa sala yabubili ndubunju.

¹⁰⁸ Kangi polelo, lilino, umo mo une ngwisa. . .Undumiana gwake, George, undumiana āli ndagusi, Ed, yōpe. Abēne bāli mbukyūngilo, kangī une nāpilīke ubuyobesanie kunyuma kula, kūko u gwākwānda. . .kūko Kaini ālimmwāgīle unkāsi gwāke. Mulimōsa, yumo uyu āli nu buyobelo ābonekaga ukuya yo nkīnde pa lukanikano, umwēne alinkuti, “Une ngukubūla ugwe kūko Kaini ālimmwāgīle unkāsi gwāke,” alinkuti, “Kaini alinkubūka kula nukwēga ikikulumba ikinywamu ikyasalila-nywāmu ikikīkūlu.” Kangi alinkuti, “Ukufuma mwa salila-nywāmu yula lukwīsamo pānja uluko lwa batītu.” Alinkuti, “Ugwe kētēsya untu gwa mūndu gwālāngi yo luko lwa kufyūka bo ulō, ngati—bo yu salila-nywāmu, mu ntū.”

¹⁰⁹ Ena, une ndinkwima pala, une nāli itolo ni myesi mibili mbukusi mu Nongwainunu. Une ndinkuti, “Une ndikulonda ukukindana na ugwe nnyambala, panongwa yakuti une ngaya mfunda, une mbokigwe itolo. Lōli,” une ndinkuti, “linga ikyo

kikuyaga ulo, polelo u luko lwa batítu āngàli lwīmīle ukuyako akabalilo kako ukonanga kwa mogesyo, akabalilo kako ikisu kyalyonangike na misi, kabuno Noa ni ikikolo kyāke bāli bo bēne aba bāli mu ngalaba. Abo bo bēne aba bāli mu ngalaba. Uluko lwa bālāngi angali lwīmīle ukuyako,” Une ndinkuti, “linga ikyo kikuyaga lūlo.” Une ndinkuti, “Umma, nkulumba! U luko lwa bālāngi lukāgāmo siku ukufuma kula. Umma, nkulumba. U luko lwa bālāngi lo lufumile mu mpiki gulagula ugu uswe tufumileko, kangi aligwēsa u mūndu, yulayula yula.” Kukayapo ukukindana. Katikati. Uswe twesa tuli itolo . . . Yumo abagīle ukuya gwa kiyīnja, kangi uyungi yula ugwa kibūngu, uyungi yula untitu, kangi uyungi yula mwēlu, kangi uyūngi yumo mbulufu, kangi uyūngi yumo nkeseфу, kangi itolo bo ulo, lōli umwe mwēsa mukufuma ku gula mpiki gulagula. Ikyo kyo itolo kiyabo ikyamumbili lōsa apa. Uko ko kutalusya. Ugwe gwe mūndu itolo yulayula, upelīgwe apa na Kyala.

¹¹⁰ Kangi lilino, kētēsya, apa pakaya patali mma, nīmīle ukukilania apa kangi abagānga mu Louisville, une nāyobāga isya mu Africa mūmo abāndu abalōndo bala, u luko lwākulya-bandu, fiyofiyo, mumo abēne bāli nu nkikulu pala, ālyegile u mwāna unnini, bālimmwagīle u mwāna unnini, kangi—kangi umwēne alinkukatika akēne bo ulo nukukapinya akēne ku lusingi kangi ukukaleka akēne kabolege ku masiku manandi, umwe mumenye, mpaka ikylene kyabolile bo abene bakāli bakalya akēne, umwe mumenye. Kilikyosa bo ikyo, abēne bikukileka ikyēne ukubola panandi akabalilo, ukufika kitofu.

¹¹¹ Komma ukwīnogona fīngi fīyo ifya balya-bāndu. Mu England abēne bikubōmba ikindu kilakila, abēne bikugoga ingwāle nukusitulika isyēne mfipiki, popāpo akabalilo kāko amayoya gisakugwaga ukufuma ku syēne polelo abēne bikulya isyēne. Ulo lo luko lwa māma gwa bāndu ba Anglo-Saxon, mu England. Uko ko kutalusya. Kangi komma ukwinogona . . . Ugwe utikufimbilisigwa ukubuka ku England, itolo būka ukusuluka apa mu fisu fyakwītōngo, ugwe kwīsa kwāga ikīndu kilakila. Nālōlilōli. U mūndu aligwēsa ikulya ilitone pamo—pamo u kitūmbi, abagīle ukulya kalikōsa akāngi. Popāpo . . . Ena.

¹¹² Lilino kētēsya, unko—unko une ngubūle ugwe. Lōli, apa kyo iki kyābonīke. A bālāngi . . . i—i luko lwa bālāngi lukaya nako nakamo akakubōmba na iki. Kaini . . .

¹¹³ Lilino, une ngulōnda umwe ukukētēsya. Abēne balinkuyoba ukuti “Umwēne ābūkīle ku kīsu kya Nod.” Lilino, Kaini āli mu Edeni. Kangi Edeni, ungunda gwa Edeni, gwālambalēle kubupāndilo-lisuba bwa Edeni. Ngimba ikyo kitalusye? U ngunda gwa Edeni gwāli kubusōkelolisuba mu Edeni, ulubafu lwa busokelolisuba bwa Edeni. Kangi a baKerubi bābīkīgwe, kangi u Mpiki gwa Būmi ku kipata kya busokelolisuba kya ngūnda kangi apo po pāpo une ngwīnogona Kaini na Abelo bātēndīke ilikemo lyābo. Kangi kula ko kūko a baKerubi nu lūbo

lwa ndapi bakābagile ukubītikisya abēne ukwīngilāmo kangi mma, kubusokelolisuba kwa kipata!

114 Ngimba umwe mwākētesisye, Yeso isakwīsa ukufuma ku busōkelolisuba. U bwēlu bukubala ukufuma ku busōkēlolisuba. Kilikyōsa kikwīsa. . . Ubwīgufu bwālyāndile mu busōkēlolisuba kangi bukvēnda ku bwīngililolisuba, mpaka ubwēne bukusyūngutila kangi bukwikola bwēne kāngi. Uswe yōswe Sindagwampila Gwakubwīngililo. Ikyo kyo Kyakubusōkelo, i Kyakubusōkelo kyo bwīgufu ubukūlu ukukinda-bōsa. China yo bwīgufu ubukūlu ukukinda-bōsa ubu bumanyigwe, ukwisila mu basyāmbukūlu, nkīsu umwīsyūgu. Busokelolisuba!

115 O, mūmo uswe twābagile ukwitūgāla pa aga amalālūsyo ku sala, pa limolyēne, lōli ikyēne kikāgolokaga ku bāngi. Lōli kētēsya, apa po. . . Balinga bikulonda ukumanya iki uswe tukwitika isya Kaini, kūko kangi ywāni u nkasi gwa Kaini āli? Unko uswe tukēte. Umma ndaga. Une ngubabūlāga umwe iki Kaini ābōmbīle, kangi ikyēne kyo kyākwmūla kyēne ikyamahala ugwe ubagile ukwinogonela: Kaini ālyēgile ulilumbu gwāke mwēne. Umwēne āfimbilisigwaga ukubōmba, kabuno ālika u nkīkūlu yumoywēne ntiga pa kīsu akabalilo kala; i Bāngēli likupa ubusīmbe bwēne ubwa kuya batatu bapāpigwe, Ham, Shem. . . pamo mma. . . Une ngusuma uluhobokelo lwinu, āli Kaini, Abelo, na Seti. Loli linga pakalipo aligwesa. . . Ili Bangeli lumolumo likusimba ubupapigwe bwa ndindwana. Umwe mumenye ikyo.

116 Lilino, une naloliloli ngusalapo pa bakikulu ikilo iki. Lōli, kēta, ikīsu kikwīpūta abakikulu, lōli abakīkūlu bāli kyōmbo kya mōhēsi ku bwāndilo. Kangi unsitabugolofu umwīsyūgu kyo kyōmbo ikinunu ukukinda umwēne ali nakyo. Umwēne isakutuma abalūmbilili bingipo ku gehena ukukinda fyosa ifilabu fya kachasyu ifi fili nkīsu. Unko unnini unfwalafyabulogwe ni ngambo mu nguto ya kanwa kāke, kangi inywili syake sipakīgwīlāngi mosa bo lula, kangi ifikulumba ifinywāmu ifitali inyige sya mfisige ifi sikukukupula kupula, nkundwe, a kanini. . . u luko lwa bwiyege ububoneke-kanunu pa mwēne, kēta iki umwēne isakubōmba.

117 Ndumbilili, ugwe kinunupo ikupilila gwīmwene ni Lilopa Iya Yeso Kristi. Uko ko kutalusya. Lilino, komma ukumbula une, umwe mwe banyambala! Une ngetile fingi fiyo ifya ikyene. Lilino, kētēsya apa. Ikindu ikinunu ukukinda-fyosa ikyakubomba ko kukyungila-minogono gāko pa Yeso Kristi nukuleka aminogono gāko ukuya mapelelesye.

118 Mūmo Pauli āyobīle kula nkati mula, alinkuti, “Ikyēne kyo. . . Uswe tumenye ukuti uswe tuli na maka ukulongolela u kalumbu. Une ndinago a maka ukubōmba ikyēne, lōli” alinkuti “Une ndisakubōmba ikyēne.” Muketile, umwene alinkutoligwa ukubomba ikyene. Umwene alinkuti, “Une mmenye ukuti

ubutumigwe bukufimbilisigwa ukuya nu bumi ukwisila mu fyābo—fyābo...Komma ukufūnga-kukanwa i ngambako iyi yikukānyānga pānja i kilombe.”

¹¹⁹ Umwe mumenye, uswe utubalilo tumo tukwinogona, panongwa yakuti uswe tuli ndumbilili... (Komma ugwe na une, une ndikuyoba, nkundwe.) Loli abalumbilili bikwinogona panongwa yakuti abene bo balumbilili ukuti—ukuti abēne bo munduyumo unywāmu ukukīnda yumo mwa benekaya abapāsi aba kipānga. Ugwe ukaya nayumo u nywāmupo kangī ugwe ukuya mwīngipo mma mu buketelo bwa Kyala ukukīnda u kinwēlwa uyu āpīndwike isala yimo iyi yikīndelepō.

¹²⁰ Ikyo kyo kindu kimokyēne ubutēndekesyo bukāpyāgilēmo siku, fyāli fyo findu ifi. Une mmenye ngusaina i ngamu yāngu “Revulandi.” Ikyo kyo katikati, ikyo kyo itolo i—i kindu kya mwisyugu lwīho, loli ikyene kibagisenia ukubōmbigwa mma. “Ntiligwa” kangī “Bishopu” kangī “Dokotala” kangī fyosa ifindu ifyo mapālo amatendekigwa-nu-mūndu, kangī ifyene fyo butoyofu! Mwi Bangeli abene bāli “Peteri,” “Yakōbo,” “Pauli,” “Yohani,” kangī bosa abangi ba abene.

¹²¹ Pauli alinkuti, “Lilino, apa, une mmenye une ngulumbilila i Nongwainunu, yila—yila yo mbombo yangu.” Une ne ndumbilili, umwene yo ndumbilili, Nkundwe Neville yo ndumbilili, loli ikyene... Iyo yo mbombo yitu, ko kuya ndumbilili. Ena, ikyo kyo itolo iki uswe tubagisenie ukubomba. “Loli unko une mbabūle ikindukimo,” Pauli āyobile, “ikyo kyo kikindile ikyo.” “Lilino, une ndinabo u bwābūke ukwēga ihēla,” Pauli āyobīle, “lōli une nguyaga pakutēndeka ifihēma itolo ukubanāngisya umwe une mbāgīle—une mbāgīle ukwiyipa.” Umwēne alinkuti, “Ubwēne bo buyīndikigwe, ubwēgi bo buyīndikigwe pakati pa bōsa, i kitala kyo kisitakubwāpuligwa. Ikyēne kyo kinunu kuli u nnyambala ukuya mwēgi.” Umwene alinkuti, “Une ndinabo ubwabuke ukuya mwēgi. Lilino, une—une nābagīle ukuya mwēgi, une ndinabo ubwābuke bwamundagilo ukuya mwēgi. Loli une itolo ndikuya mwēgi mma, une ngulonda ukubomba ilikemo ilingi kwa Ntwa.” Muketile? Polelo umwene alinkuti, “Unnyambala aligwesa amenye ubukoleligwe bwake. Unko umwēne abōmbe bo mūmo... Bamo bo bafuligwe panongwa ya Lisyu lya Kyala, na fyosa bo ifyo.”

¹²² Uswe tukulonda ukubomba ikindukimo ukukinda pa mbombo yitu. Kangi linga ugwe naloliloli upāpīgwe akabubili mwa Mbepo gwa Kyala nukuyoba, “Ena, iyene yo mbombo yangu ukubuka ku kipanga, une ngusakikisya une ngufimbilisigwaga ukubuka.” O, mwe! Ena, une ngulōnda ukubōmba ukukīnda ikyo, une ngulōnda ukukaba imyoyo gimo kwa Kristi. Une ngulonda ukubomba ikindukimo! Une ngulonda ukuyatila ababine pamo ukubomba ikindukimo kuli Umwēne. Iyene yo mbombo yangu ukulumbilila inifwa, iyene yo mbombo yangu ukulumbilila i Nongwainunu, iyene yo mbombo yangu

ukwiputila ababine. Unko une mbōmbe ikindukimo ikīngi, unko une nsoke pānja nukubōmba ikindukimo kūko Kyala isakuyīndīka une pa kyēne.

¹²³ Lilino, ukugomokela kwa Kaini. [Ubuyo busitakandu pa tepi—Nsimbi] Kabuno Eva āli kyo kyene kikikūlu iki kyāpeligwe na Kyala, kangi linga umwēne akāli nabo abānabalindwana, akabalilo kāko ugwakikikūlu gwabumalikisyo (ugwakikikūlu mwēne) āfwīle, uluko lwa būndu angali lwīmīle ukuyako. Ngimba uko kutalusya? Āngāli bakālīko nabamo abakikulu abangi mma. Polelo umwene afimbilisigwaga ukuya nabo abana balindwana. Kangi Kaini ālyēgīle ulilumbu gwāke mwēne, kabuno umwēne āfimbilisigwe ukubōmba, bukayapo ubuyo bumo kuli bakikūlu ukuti bafumileko.

¹²⁴ Kangi ikyēne kyāli kyalulagilo kangi kyalulagilo mmasiku gala, mōpe na Abraham, kangi na kōpe na pāsi kwa Isaki. Isaki ālyēgīle ugwāke mwēne untāni gwa mwilopa. Kangi Abraham ālyēgīle ulilumbu gwāke mwēne, ulilumbu gwamwilopa. U tāta gwāke yo... Ikyēne kyp bamāma abākukīndāna lōli u tāta yumoywēne. Kangi imbeyu yikufumila ku bunyāmbala. Sarah, uyu átwele panja unswigisye Isāki. Ngimba uko kutalusya? Akālīko nayumo pa kīsu akabalilo kala.

¹²⁵ Ikyo kyo kyosa kyāli mu kyākwēgelēla, ukunāngisya ukuti i... Apa ikyēne kili, nkundwe! Isaka... Rabeka yo kyākwēgelēla kya Kipanga, kangi Isaki yo kyākwēgelēla kya Nsiingiligwa, Kristi. Ngimba uko kitalusye? Kangi abēne bikufimbilisigwa ukuya pabukamu gwa Lilopa! Aleluya! Ameni! Bakamu ba mwilopa!

¹²⁶ Popāpo Kaini ālyēgīle ulilumbu gwāke, kangi ikyo kyo... Polelo abēne bābūkīle ukukilania kula nkīsu kya Nod. Lilino, uswe tukufika mu kimanyisyo ikisolofu linga uswe twābūkīle pabutalipo panini, kangi une nhobwike ugwe ukalālusyāmo siku pabutalipo ukukinda apo, (bo, “Bali kugu abatali bala aba bāli nkisu kila ilisiku lila?” Yosefasi na bakīndāne bala bali ngānikano nyingi pa ikyēne). Ameni! Linga une ngakyēgile ikyo kanunu, nkundwe, bīkamo ikyēne kāngi pa Ndungu ndubunju. Umma ndaga.

4. Ngimba ugwe ubagīle ukulīngania pa Ndungu lyo lisiku lyākwānda ilya ndungu kangi i Mpyagīlo lyo lisiku lya buhano-na-bubili? A bakristi bikubuka ku kipanga pa Ndungu, ilisiku lyākwānda ilya ndungu. Ngimba abēne batikulōndigwa ukubūka pa Mpyāgīlo, ilisiku lya buhano-na-bubili ilya ndungu?

¹²⁷ Ena, lilino, mwīnangu mpala, aligwesa uyu āsumile ikyo, ilyo lyo līlālūsyo ilinunu fiyo. Ilyēne lyo līlālūsyo lwaiyolo ili lyo likānikīgwe pakati pa maelifu ga bafūnda umwīsyūgu, lōli mbagīle une, ugwe unyītikisye une ukupa uluko lwāngu, umwe muketile, kyo kyōsa une mbagīle ukubōmba. Kangi linga

une ngaya nталusye mma, ena, ugwe—ugwe mwĩkasyège na une, kangi Kyala nswaga une, umwe muketile, linga—linga une ngutèndèka ikyène ukuya kisobi.

¹²⁸ Lilino, na mũmo u lulagilo . . . Lilino ikyène yo lumo u mũndu gwa Seventh-day Adventisti itũgèsye apa. Kula kwãli kufũnda kwãngu kwakwãnda, kyãli Seventh-day Adventisti. Uko ko kotalusya. Åli gwa Seventh-day Adventist, iki une nãfũndile tãsi. Kangi akabalilo kako abene bikwisa nukumbula une ukuti “u Mpyãgilo lyãli lisiku lya buhano-na-mabili,” nkundwe, ikyo kyãli ukufwana na kalendala gwa kiYuda. Kangi u kalendala gwa kiRoma akatèndekisye ikyène lōsa mma, kangi pa Mpyãgilo naloliloli pabagile ukuya pa Ndungu. Ena, abene bãlinyègile une ukũlisigwa pa kindukimo iki une nãlinogwĩne kyãli kitalusye. Kangi akabalilo kōsa une nãbalàga ifyakusĩmba fyãbo une nãli mulamula nkati kuli ikyène, mia kwa mia, lōli ilisiku limo une nãlikolile i Bangeli kangi une ndinkuketa ukuti kila kyali kikindane akabalilo kala. Muketile?

¹²⁹ Lilino, Mpyãgilo lyo lisiku lya sabata ukufwana nu busyũngutile bwa ndungu. Lilino, uswe tukamanya. Ikyene kisanusigwe, kangi uswe tulinasyo nyĩngi fiyo inyãndulo ugwe ukasimanyamo siku itolo iki kyo kyãli. Muketile? Panongwa yakuti uswe . . . Lilino, abaYuda bikwiyoibela ukuti uswe tuli itolo kifuki . . . ikyène yo lululo lilino kifuki 1970 ikindukimo, ukufwana nu busyũngutile, i kalendala yãbo. U kalendala gwa kiRoma ikukyega ikyene 1953. Kangi abène bãli na kalendala uyũngi uyu ikwèga ikyène pabuyo bumo. Lōli ikyo kyo iki kikupela ikyène busisimikisye bwa Kikristi, ikyène kyo kyōsa kyãligwe kunyuma ku bupãpigwe bwa Kristi. Umwe muketile, apo po pãpo uswe tukukyègela ikyène.

¹³⁰ Lilino, lōli lilino bo i lisiku lya buhano-na-bubili, lilino, kilipo ikilũndiko kya bãndu ba kiPentekosti aba bo sabata—sabata bãsabata, bikukyũnga ilisiku lya sabata gwa Mpyãgilo. Lilino, abene bikuyoba, “Likayapo i Lisyu nalimo mwi Bangeli kuli ugwe ukukyunga u Mpyãgi- . . . Ndungu ukuya lisiku.” Lilino, une nguyobaga i kindu kilakila ukufwana nu sabata mu Lwitikano Ulupya. Muketile? Lilino, Mpyãgilo lyo lisiku lya sabata ili lyãpegigwe ku baYuda. Lilino, ilyène lyãpegigwe mwene mu fwasi.

¹³¹ Lilino, ili libagile ukufyũsya ililãlusyo ilingi ukutusulila ukugomokesya ku lyène. Lōli, lilino kètèsya. Akabalilo kãko Kyala ãtũsisye pa lisiku lya buhano-na-mabili, polelo ilisiku lya buhano-na-bubili likãgindigwe, mumo—mumo une mmanyile mu Lisimbo, kunkiyeni mpaka kifuki ifyinja elifu na sinda gwa elifu. Kangi mmatengele, Kyala ãpéle Israel i lisiku lya buhano-na-bubili kuli kimanyilo pakati . . . Kyala.

¹³² Kangi Kyala ãtũsisye pa lisiku lya buhano-na-bubili, i Lyãke ilikũmbukiligwe ilisiku lyabutũsyo. Une nguyoba ikyo bo ikyo

kubunoge bwa iki lumu ukuya u—u nkundwe gwa Seventh-day Adventist nkundwe pamo kalumbu, muketile, kangu abene bali ni kipanga ikiganigwa. Kangu lilino kêtèsya, une itolo mbagile ukukĩndàna na bène panini pānandi pa—pa lilālūsyo ili.

¹³³ Lilino, Kyala āsayīle i lisiku lya buhano-na-mabili. Amasiku mahano-na-limo āli nnyāmbāla. Ilisiku lya buhano-na-bubili lyaali lisiku lya Kyala lyākutūsya, ili kyaali kyakwimilila, ikyakwegelela kya Fyĩnj’elifu. Lilino, lilino ketesya iki, mumo—mumo ikyene kikufulugania mula. Lilino akabalilo kako Yeso ālisīle ku kīsu, iki kyālinkomelile Yeso kyāli ukuti Umwene akākyūngile ilisiku lya sabata; u kustaka kubili kwēne abēne bāli nako ukulwāna na Yeso kwāli ukuti “Umwēne ābongotwile ilisiku lya sabata, kangu alīpelile Mwēne Kyala.” Kangu Umwene alinkuti Umwene āli Ntwa gwa sabata. Umwēne āli . . . Umwēne āli yōpe Sabata gwa Kyala, kangu Umwēne āli Kyala. Popāpo abēne bakāli ni njila nayimo iya kunstaka Umwēne.

¹³⁴ Lilino, unko une itolo ndumule iki kwa ugwe nukubanangisya umwe lyo lisiku liki uswe tukufimbilisigwa ukukyunga. Lilino, ngimba lilipo i Lisimbo? Une ngulālūsya iki kubunoge bwāko:

Ngimba lilipo i Lisimbo, Nkundwe Branham, likutubūla uswe nu kutulagila uswe ukukyūnga Pandungu itolo bo baYuda bakyungāga u Mpyagilo?

¹³⁵ Umma, nkulumba, likayapo nalimo. Komma i Lisimbo mu i Bāngéli, kuli mu Lwītikāno Ulupya, kuli uswe ukukyunga kali Mpyāgilo pamo pa Pandungu. Lōli i nongwa uswe tukukyūnga Pandungu, lyo lukūmbusyo lwa busyūke. Nakimo . . .

¹³⁶ Lilino, ugwe kuyobaga, “U Katolika gwa Roma ābōmbīle ikyo.” Abēne bikwiyobela ukuti abēne bābombīle ikyene, loli linga abēne babombīle, Mwikemo Pauli ali gwa Katolika gwa Roma, kangu momumo Peteri, Yohani, na Yākōbo, na bangi ba abene, kabuno abene balyagene pa lisiku lyakwanda ilya ndungu panongwa ya bwīpūtī bwābo. Kangu, ukufwana na basyambukulu, injila yēne iyi abēne bābagile ukukĩndanisya pakati pa Njuda u Nkristi na Njuda ugwandagilo (abēne bosa-babili bābūkāga ku sunagogi), lōli yumo ābūkīle pa Mpyāgilo (uyu ākānīle ubusyūke bwa Yeso), kangu uyungi yumo alinkubuka pa Ndungu (uyu itikaga ukuti Yeso āsyukile ukufuma ku bafwe). Kangu ikyo kyo kyāli kimanyilo. Kangu ikyene kikuyaga, ikyene kyo kimanyilo nalīno, kangu ikyene kibagile ukwisa panja ukuya kimanyilo kya kinyamana.

¹³⁷ Lilino, une mmenye ukuti i, bakundwe bītu ba Seventh-day Adventist bikwinogona ikyo kyo ki Fungilo ya Kyala. Abene balinkuti, “Ugwe ufūngilīgwe nukukyūnga sabata.” Likayapo i Lisimbo na limolyēne mwi Bangeli likuyoba ikyo.

¹³⁸ Kangu apa lilipo i Lisimbo mu i Bāngéli ili likuyoba ukuti—ukuti umwe mufūngilīgwe, Baefesi 4:30, alinkuti, “Somma

ukunsulumanisya Mbepo Mwikemo gwa Kyala kũko umwe mufũngiligwe pa lisiku lwa kutabuligwa kwinu,” ulosyo lwa Mbepo Mwikemo.

¹³⁹ Lilino une ngusisimikisyaga kwa umwe ukuti i Fũngilo ya Kyala yo lĩsyo lwa Mbepo Mwikemo. Muketile? Ulo lo lĩsyo lwa Mbepo, lo Fũngilo ya Kyala. Lilino, Yesaya 28, umwene alinkuti, “Ululagilo luyege pa lulagilo, ulukindi pa likingi, apa panini kangi apo panini.”

¹⁴⁰ Lilino kėtėsya, lilino, mwinangu mpala. Lilino, a bāndu aba bakuleka ukubōmba...Muketile, abanyāmbāla bikugela ukwāga ikindukimo ukwipoka mwēne. Kikayapo ni kindi nakimo ugwe ubagile ukubōmba isya ikyēne. Ugwe upokigwe na ipyāna. Kyala yo ikubilikila, Kyala yo ikupoka. Ugwe itolo kōngēsya a—a makato ga Kyala, ikyo kyo kyosa. Ugwe ukabagila ukuyoba. Ikyo kyo iki ubupeligwa bwa mũndu buli. Abēne bikugela ukuleka ukulya inyama, abēne bikugela ukukyunga amasiku ga sabata, abēne bikugela uku...“Linga ugwe gwabagile ukukileka *iki*.” Ikyēne kyo...Ugwe ukapokigwa ukwisila mu kisita kulya inyama. Ugwe ukapokigwa na *iki*, *kila*, pamo *ikingi*, Ugwe upokigwe ni lipyāna! Kangi Kyala, mu lipyana, ikupa ugwe u Bumi ubupya, u Bumi Bwasyepwa. Muketile ifi une ngusanusya? Kangi u Bũmi Bwasyēpwa bo lĩsyo lwa Mbepo Mwikemo.

¹⁴¹ Lilino unko une mbanangisye umwe. Ngimba i lisyu lya *sabata* likusanusya fiki? Alipo yumo amenye, isakufyusyaga itolo ikiboko kyako? Sabata? [U kalumbu ikuyoba, “Butũsyo.”—Nsimbi.] Butũsyo. Katikati. *S-a-b-a-t-a*, ilisiku lya sabata, kokuti “b-u-t-ũ-s-y-o,” ilisiku lya butũsyo. Bwāga ububale bwĩnu ubwandubafu mu i Bāngèli kangi kēta, “Butũsyo” i lisiku. Lilino unko uswe tubũke ku Bahiburi, untu gwa 4, mbibimbibi itolo lilino. Kangi uswe twisa... .

¹⁴² Ili—ili lyo lilālũsyo lyāngu ilyabumalikisyo papapa apa. Kangi, nkundwe, kēta linga Nkundwe Neville alĩ nago agēne pala. Une mmenye mabili ga agēne gali mapimba gala, popāpo uswe tutikubakyũngāga umwe fiyo kangi mma. Lilino, nhobokelaga une akabalilo kāko une ngugega agēne.

¹⁴³ Lilino, akabalilo kako ugwe kukéta i lisyu apa, *butũsyo*, polelo ugwe umenye ukuti lila likusanusya “sabata.”

¹⁴⁴ Lilino, apa lulipo u Lwĩtikáno Ulupya. Yeso, mwa Mwikemo Matai, Umwēne alinkwānda pa ntu gwa 5 gwa Mwikemo Matai, kangi Umwēne alinkwānda bo ulu: “Umwe mupilike abene bikuyoba, bala aba kabalilo kaiyolo, ‘Ugwe ulingisakulogwaga ubulogwe.’” Ikyo, ngimba ikyo kyo fiki? U lulagilo, ingomelesyo. “Loli Une nguyoba kwa umwe, ukuti, aligwesa uyu ikuketa ku nkikulu ukunnyonywa umwēne.” Alyāndwile ikyene, bule Umwene? “Umwe mupilike abēne bikuyoba, bala aba kabalilo kaiyolo, ‘Ugwe ulingisakugoga mma,’ lōli une nguyoba kwa

umwe!” Ālyāndwile icyene, bule Umwene? (Twinogonaga ukuti Umwene akālyāndwile ululagilo?) Umma ndaga. Umwēne alinkuti, “Lōli une nguyoba kwa umwe ukuti aligwesa yo nkalale nu nkūndwe gwāke kisita nōngwa atalile agogīle.” Ikyo kikālimo siku kunyuma pāsi pa Lwītikāno Ulukūlu, ulo lo Lwītikāno Ulupya. Umwēne itolo alinukupyāgila mula nkati ukukilania ukukīnda apo. Muketile? Umwēne ābūkile nkyēni nu kupa ingomelesyo sila pānja, lōli Umwēne āpōndilwe, Umwēne ānyēlile ilya kina lila, ili lyo lisiku lya buhano-na-bubili. Lilino muntu gwa 7, kūko Umwene. . .

¹⁴⁵ Mu Sayo, apa kyo iki Umwēne āyobīle, Umwēne āyobīle, “Umwe mupilike abēne bikuyoba, bala aba kabalilo kaiyolo, ‘Ugwe ulingisa, kangī ugwe ulingisa mma,’ kangī une nguyoba kwa umwe nubukīndāne. Umwe mubapilike abēne bikuyoba, ‘I līno ku līno, kangī ikisige kuli i kisige,’ lōli une nguyoba kwa umwe! Umwe mwāpilike abēne bikuyoba isyakukindana, lōli une nguyoba kwa umwe!”

¹⁴⁶ Lilino, ku bumalikisyo bwa icyēne kyōsa, Umwēne ālekīle ingomelesyo ya kina. Lilino, lila lyali, “Kumbukilaga ilisiku lya sabata nukulikyunga ilyene ukuya likemo.” Lilino Umwene aayobīle:

Isaga kwa une, mwesa umwe mukusukulika kangī muli nu nsigo unsito, kangī une nisakubapaga umwe u butusyo ku moyo gwīnu.

¹⁴⁷ Lilino ketesya, “Aligwesa uyu ikutulwa ubulogwe ikutunyigwaga na mabwe,” abene bāfimbilisigwa ukuya mulamula mu mbombo ya kutulwa ubulogwe. Ngimba uko kutalusya? Kangī icyene kyabagile ukubōmbigwa naloliloli. “Aligwesa uyu ikugoga,” umwene abagisenie ukuya ngogi.

¹⁴⁸ Lōli Yeso alinkuti, “Aligwesa uyu ikuketa ku nkikulu,” umoyo gwāke, mbepo, nakimo mu mbili gwake lilino. U moyo gwāke gutabuligwe, ugwēne gukālī mma akabalilo kala; ugwēne gwālī fundi gwa sukulu, muketile, u lulagilo lwālī. Lilino Umwene aatile, “Aligwesa uyu ikuketa ku nkikulu ukunonywa umwene atalile abombile ubulogwe nu mwene mu ndumbula yake.” Lilino Umwēne alinkuti, “Ugwe upilike abēne bikuyoba, ‘Ugwe ulingisa kugoga,’ lōli une nguyoba aligwesa yo nkalale nu nkundwe gwāke kisita nongwa atalile agogīle.”

¹⁴⁹ Lilino Umwene āyobīle, mu masyu agāngi, isya sabata, Umwene āyobīle:

Isaga kwa une, mwesa umwe mukusukulika kangī. . . muli nu nsigo unsito, kangī une nisakubapaga umwe u butusyo ku myoyo gyīnu, sabata ku myoyo gyīnu. (Komma ku mbili umpalamasigwe, ku moyo gwako.)

¹⁵⁰ Lilino, pilikisya—pilikisya kwa Pauli lilino. Linga ugwe ubagile itolo. . . Une mmenye ukwene kupile na filifiyosa, ukwene

kupile pamwanya apa, pōpe. Lōli, lilino, unko uswe twēge iki kifuki lilino ukuti uswe twisa naloliloli ukukimasya icyēne. Lilino, Pauli, ikusimba ku Bahiburi. Ngimba yo ywāni u Bahiburi? Yoba mmwānya. AbaYuda. Ngimba uko kotalusya? Lilino, bala bāli bakyūnga-lulagilo, abakyūnga-sabata. Ngimba uko ko kotalusya? Ngimba uko kotalusya, nkundwe, ndumbilili? Abene bāli bakyūnga-sabata, abene bāli bakyūnga-lulagilo. Umma ndaga.

¹⁵¹ Lilino, Pauli ikutwala abaYuda, ukwisila mmisyungulu ni fyākweḡelēla, ukunāngisya iki u lulagilo lwīmīlilāga, “U lulagilo ukuya u nsyūngūlu ulwa findu finunu ifya kwīsa,” kangi umwēne ukukindilila nkyēni nu kupa icyēne pala mu buyo bumobwēne ukuya mwēsi ni lisuba. Bo u—u—u mwēsi go itolo gwēne unsyūngūlu gwa lisuba gukumulika pa kisu kimo pamo ikisu ikingi, kangi icyene kikundalika kunyuma kuno. Lilino, lōli lilino, kangi icyēne kikābagīle, i . . . Bahiburi 9.

¹⁵² Lilino, ketesya lilino mu Bahiburi 4, umwene ikwisa ku busakikisyo bwa sabata. Lilino keta:

Unko uswe polelo tutile, tusulwe, u lufingo ukuya lulekeligwe kwa uswe u kwingila nkati mu butusyo bwake, . . .

¹⁵³ Lilino, Pauli ikuyoba kwa bakyūnga sabata lilino, abandu aba bakyūngile ilisiku lya sabata. “Unko uswe tutilēge tusulwe u lufingo ukuya lulekeligwe uswe isya lisiku lya sabata,” mmasyu agangi. Pamo linga ugwe kwisakukētēsya ukubala kwalubafu, pamo u “kukyunga u sabata.” Iyene lyo “j” mu lyangu, ukufuma i Bāngeli lya Scofield, pamo i “ukukyunga kwa sabata.” Muketile? Umma ndaga.

Unko uswe . . . tutile, tusulwe, u lufingo ukuya lwālekeligwe uswe . . . ukwisa ukutumuligwa ulwa ulwēne.

Kabuno kwa uswe mwāli i nongwainunu yilūmbilile, ukuya kifwēne itolo ku bēne (kunyuma pāsi pa lulagilo): lōli i lisyu lilūmbililigwe likabakabāsyē abēne, kisita kuya kifuluganike nu lwitiko ku bēne aba bakipilke icyēne.

¹⁵⁴ Lilino, uko ko kunyuma pāsi pa lulagilo. Abene bakali nalo ulwitiko, kabuno kikayapo nakimo icyakwalapo ulwene. Muketile? Umma ndaga:

Kabuno uswe twe twitike u kwingila mu butusyo Bwāke, bo umwene āyobīle, . . .

¹⁵⁵ Lilino, “Bwāke” ubutusyo. Lilino, “Bwake,” ubwene bo Butusyo bwa Kristi. Umma ndaga, Butusyo Bwake, Gwake “sabata.” Kangi akabalilo kalikōsa une nisakubōmbela *butūsyo*, kyo kisimbigwe pala, Une nguyaga pakubōmbēla u “sabata”

ukuti umwe mwisakupilikisya isya kukyūnga kwa lisiku. Muketile?

Kabuno uswe twe twitike u kwīngila mu sabata Gwāke, u butusyo, bo umwene ātile, . . . Une ndapile mu bugasi bwangu, (ku Bahiburi) abene batisakwīngila mma mula mu butusyo bwangu: palema nalinga . . . (Lilino, kētēsya Pauli ikubūka kukutēdeka ilyēne lisiku likemesigwa lwa Kyala) . . . palema nalinga imbombo syāmalike ukufuma ku lwālo lwa kīsū.

Kabuno umwene aayobile mbuyo bumo ubwa lisiku lya buhano na bubili kuli butusyo, pamo u sabata . . . (Ngimba uko kutalusya? Une ngulambalikaga ikyo pala, muketile.)

Kabuno umwene aayobile mbuyo bumo (mu lulagilo) isya lisiku lya buhano na bubili mu njila iyi, Kangi Kyala ābombile atūsīsye pa lisiku lya buhano-na-mabili ukufuma ku mbombo syake syosa.

¹⁵⁶ Apo po lilipo ilisiku lya buhano-na-bubili lyīnu. Lilino, Pauli abagile ukwitikisya ukuti Kyala āpele ikyene ku bene, ilyo lyāli lyo lisiku lya buhano-na-mabili. Kangi Kyala ābombile atūsīsye i lisiku lya buhano-na-mabili, Umwene āsayile i lisiku lya sabata, Umwene alinkukemesya ilyene, kangi Umwene alinkukemesya ikyene, kangi alinkulipela ilyene ukuya lisiku lya butusyo. Kyala naloli ābombile ikyene, ukufuma ku mbombo Syake syosa.

Kangi mbuyo ubu kangi, Linga abene bisakwīngila mu butusyo bwangu. (Yeso ikuyoba.)

¹⁵⁷ Lilino, pala alipo u sabata uyungi pa buyobumo. Ngimba ikyene kili kugu? Lilino, kumbukilaga iki apa, “Butusyo bwa Kyala,” i lisiku lya buhano-na-mabili lila. Pauli āyobīle, “Abēne bāli nakyo ikyo mbuyo bumo.” Lōli lilino kangi umwēne alinkuyoba, “Linga abēne bisakwīngila mu Butusyo Bwāngu,” ukuyoba isya Yeso mwa Matai umma ndaga.

Ukukēta ukuti ukwēne kukusyālako ukuti bamo babagile ukwīngila nkati, kangi ku bēne ku bābo ikyēne kyalūmbililigwe pankwanda bakālingile mma . . . panongwa ya kusitalwītiko:

Kangi, . . .

¹⁵⁸ Lilino pilikisya kifuki! Aligwesa ikupilikisya, yoba “Ameni.” [Ikilundilo kikuyoba, “Ameni.”—Nsimbi] Pilikisya:

Kangi, umwēne ābīkīle i lisiku limo, . . .

¹⁵⁹ Umwene ābīkīle i lisiku limo apa. Ngimba ikyene kyāli fiki? Aligwesa yoba ikyene pa kamokene. U sabata! Ngimba uko kutalusya? Umwene ābīkīle ilisiku lya buhano-na-mabili ilya ndungu ukuya sabata mbuyo ubu.

Kangi ukwandisya, umwene alinkumilisa ilisiku limo, ikuyoba mwa Davidi (mu Masalimo), Umwĩsyũgu, ukufuma pa kabalilo katali fiyo; (mpaka Yeso ikwisa, umwe muketile, akabalilo ka kwanda) . . . ikylene kiyobĩgwe, Umwĩsyũgu linga umwe . . . mukupilika a masyu gake, mungũmikaga indumbula syinu. (bulipo ubutusyo ubũngi bukwisa; komma ugwamumbili, u gwamwambepo)

160 Lilino, kėtėsya. O, ugwe kuyoba, “Akabalilo kãko uswe tuli ni lisiku lya buhano-na-mabili, nũswe.” Lilino, kolelėla ikylene itolo i miniti. Unko uswe tubale ilinandi ilikõnge, muketile, komma ukulyaga ilyene nu bwẽngo fiyo. Umma ndaga:

Kabuno linga Yeso ali ali apele abene . . . Namanga linga—linga Yeso ali ali apele abene ubutũsyo, ilisiku lya butũsyo, polelo angali umwene pankyeni pake atikuyoba isya lisiku ilĩngi.

161 Akabalilo kako Umwene asanwisye ululagilo, ukufuma ku lulagilo ukubuka ku ipyana, angali Umwene atikubapa abene i lisiku ukutũsya, i lisiku lya butũsyo, i lisiku limo? Lolĩ Umwene akayobilėmo siku nakimo isya sabata. Umwene akayobilėmo siku nakimo isya paNdungu, Umwene akayobilėmo siku nakimo isya Mpyagĩlo. Lõli apa po iki Umwene ayobĩle, Pauli ayobĩle. Lilino kėtėsya, “Pala . . .” Ilya 19 . . . pamo ilinandi lya 9:

Pala pikusyalapo polelo yumo u sabata ku bāndu ba Kyala. (Ikyo kyo umwĩsyũgu!) . . . Pala pikusyalapo . . . u sabata ku bāndu ba Kyala.

Namanga umwene (umwe na une) yũyo abõmbile ingile nkati mu butũsyo bwake (Butusyo bwa Yeso, “Isaga kwa Une, mwesa umwe mukusukulika kangi muli nu nsigo unsito, Une nisakubapaga umwe u Butusyo”), umwene (umwe pamo une) atalile alekile imbombo syake, mumo Kyala aabombile ukufuma syake ku bwandilo.

162 Ameni! Apo po alipo sabata gwako. Ngimba ikyo kitalusye?

Unko uswe tubõmbegė . . . (alinkuyoba Pauli) . . . u kwĩngila nkati mu butũsyo bula, asulwe unnyambala aligwesa abagile ukugwa ukufuma pa kyakwegelelapo kilakila ikyā kusitakwitika (ikya masiku na fyosa bo ifyo, muketile).

Kabuno i lisyu lya Kyala lya lyẽngo fiyo, kangi lyamaka, kangi lyũgi ukukindapo ukukinda ulũbo ulwa bwẽmbe kosakubili, ukulasa kõpe . . . kulāsulania pakati pa moyo . . . kangi ilikėtela-ngāni lya i . . . kangi ilya . . . (unko uswe tukete) . . . ilya mbepo, kangi ilya i . . . (itolo i miniti) . . . ukupāgulanĩ ukulāsula kwa u moyo kangi i mbepo, kangi . . . utupũgunyo kangi u bõmba, kangi . . . unketesi gwa minogono ni i fundo sya mu ndumbula.

Kakayako kamo akapeligwa kalikosa...kakaya kākubonekela pa bwelu mu nkyēni myāke: kabuno ifindu fyosa fili bwasi kangī figuligwe pankyeni pa kisige Kyake ga uyu mwa yūyo uswe tukufimbilisigwa ukubomba.

163 Lilino, kēta, Kyala ātūsīsye i lisiku lya buhano-na-bubili, āpēlile ilisiku lwa buhano-na-bubili, ukupa ilyēne ku Bayuda ukuya kikūmbusyo. Une nguyoba isya Mwikemo Pauli lilino, muketile, apa. Lilino, ugwe kwinogona umwene ātwalilaga Ikyene? Ngimba umwe mukwinogona umwene ali nu bwabuke? Lilino, ngimba umwene abagile ukuyoba fiki mwa Galatiya 1:8? “Linga u Gwandumi ukufuma ku Mwanya abagile ukwisa nukumanyisya ugwe inongwainunu iyingi yiliyosa ukukinda yila iyi une njobile, unko umwēne ayege kwa umwe gwakugunigwa.” Muketile, i nongwainunu sila sili pabwelu. Lilino, kētēsya.

164 “Ena, Nkundwe Branham, lilino kiliku iki une mbagile ukubomba, itolo itika Yeso Kristi?” Umma. Ikyo kikaya Butusyo.

165 Lilino, linga ugwe kulonda ukumanya iki...Balinga bikulonda ukumanya iki u Butusyo bwa Nkristi buli, yoba “Ameni.” [Ikilundilo kikuyoba, “Ameni.”—Nsimbi] Lilino, ugwe ubagile ukukisimba ikyene linga ugwe kulonda, Yesaya 28. Umwene alinkuti, “I fūndo yikufimbilisigwa ukuya pa fūndo—i fūndo,” ikuyoba. “I fūndo pa fūndo, ulukīndi pa lukīndi, apa panandī kangī apo panandī, kangī kolelela fiyo ku iki kyo kinunu.” Unsololi ikuyoba isya kabalilo kakwīsa, isya Butusyo, sabata. Bala untu gōsa, muketile, umwēne ikuyoba, “Utubalilo tula akabalilo kāko i lisiku lya sabata lisakumalisigwa lōsa,” kangī abēne bisakugūlisiyāga ifilato pa Mpyāgīlo mulamula mūmo abēne bābōmbīle ikyēne pa Kilēmbélo, pamo kilikyōsa kyakongelelapo. Umwe muketile? Alinkuti, “Ngimba kabalilo kaki aka kikuyaga?” Alinkuti:

... i fūndo pa fūndo; ... lūkīndi pa lūkīndi; apa panini, kangī pala panini: kolelela fiyo ku kila iki kyo kinunu.

Kabuno ni milomo igwakitabu ni ndimi isingi Une nisakuyoba ku bandu aba.

... Kangī ili lyo sabata, u butusyo ubu Une nāyobīle ukuti abēne bikufimbilisigwa ukwingila nkati. Kangī kuli kyōsa kya Iki abēne balinkūmisya indumbula syābo nukuyugānia imitu gyābo nu kupīka Ikyēne. (Itolo ikindu kilakila iki abēne bābōmbīle pa Pentekosti akabalilo kāko u Mbepo Mwikemo āgwīle pa bāndu, kangī u Mbepo Mwikemo āpegigwe ku bandu kunyuma kula pa Lisiku lya Pentekosti. Ikyo kyo Butusyo, u sabata ku bandu ba Kyala.)... .

166 Popāpo i nongwa yēne iyi uswe tukukyūnga paNdungu, kyālyāndīgwe na ba tāta bitu baiyolo ba i Bāngèli, Mwikemo Pauli, Yohani, Matai, Mariko, Luka, na bosa bala, abene

babukile ukufuma ku nyumba ukubuka ku nyumba, abēne balyēgile umugonesyo pa lisiku lya ndungu akabalilo kâko abafündigwa bikwisa palikimo, kangî ilyene lyâkoleligwâga, komma sabata, loli i lisiku lya Ntwa.

¹⁶⁷ Yohani âyobile, pa Lusungo lwa Patmos, lyâtalile lyâbîkîgwe mbwitikisanio nkipânga, “Une nâli mwa Mbepo pa lisiku lya Ntwa.” Uko ko kotalusya. Muketile? Kangî polelo umwene alinkukéta . . .

¹⁶⁸ Kangî—kangî, lilino, ilisiku lya Ntwa lyo—lyo lisiku ili u Ntwa asyûkile. Lilino, ugwe buka ukamwege ugwasymbukûlu, Josephus, Agabus, bîngi ba abene abangi, pamo, komma Agabus, o, une ngabagila . . . Balibôsa ba bâbo abasimbi baiyolo, kangî ugwe kwisakusyâgania kunyuma kula. Abasyambukulu ba kipânga, *U Buku gwa Bafwilila gwa Foxe*, bîngi ba abo, kangî ugwe kwisakusyâgânia mula ukuti ubukîndâne bwêne . . . Abêne bo kibugutila kya baYuda. Kimo kya bêne abêne bâkôlile “balyabându,” ikyo bâli Bakristi. Abêne bâyobile, “Alipo u nnyâmbala yumo uyu Pontiyasi Pilati âgogile kangî abafündigwa bîsile nu kuhiya umbili gwâke. Kangî abêne balinkugufisa ugwêne, kangî paNdungu guligôsa—guligôsa abêne bikubûka ukulya i kiyabo kya ikyêne.” Abene bâlyâga umugonesyo, umwe muketile. Abene itolo . . . Abene begaga umbili Gwake, umwe muketile. Abêne balinkuti abêne bikwêga u mbili gwa Ntwa, ubulilanisi. Kangî abêne bakâmênye iki ikyêne kyâli, kangî umwêne alinkuti, “Abêne bâli balyabându.” Alinkuti, “Abêne bikubûka kukulya pa lisiku lyakwânda ilya ndungu, abêne bikwâgâna palikimo nukulya umbili gwa nnyâmbâla uyu.”

¹⁶⁹ Kangî i njila yêne ugwe gwâbagile ukukîndanisya kali abêne bâli bakyûnga-lulagilo nukupîka fiyo u busyûke, pamo kali abêne bâli Bakristi kangî bâlitike u busyûke, yumo âbûkile ku kipânga pa Mpyâgîlo kangî yumo âbûkile ku kipânga pa Ndungu, iki kyâli kimanyilo pakati pa fyêne.

¹⁷⁰ Ikyo kyo kikafu naloli, bule ikyêne? Umma ndaga. Ngusûbila ikyo kikupilikisya ikyene. U Mbepo Mwikemo yo . . .

¹⁷¹ Lilino, ugwe uli nakyo ikindukimo pala, nkundwe? Ugwe kulonda . . . Ngimba ugwe kulonda—ngimba ugwe kulonda ukubuka kula nukwamula ikyene? Unko uswe tukéte, papapa apa. O, ena.

5. Ngimba abaYuda bakâli bali nu lusako ukupokîgwa ukufuma pâpo akabalilo ka Bâpânja kakwîsa kukwîgala?

¹⁷² O, mwe, linga ikyo kikaya kinyâfu! Uswe tukaya na kabalilo akâkubûka nkati mu kyêne naloliloli kinunu, lôli unko une mbabûle umwe iki. Kangî ugwe ega ilisyu lyângu, une ngukunângisyaâga ugwe. Ukwisila . . . Linga ugwe kwêgâga ilisyu lyângu (mûmo une ngulîngania ikyêne) kwa Kyala, polelo ugwe bûka ukakêtésye ikyêne lôsa, muketile, kangî polelo

ugwe kwisakusyāgānia. Panongwa yakuti une ngwinogonela . . . Une ngabagila ukukēta i koloko, lōli une ngwinogonela iyēne yikīndīle. . . Ngimba akabalilo ko fiki? Fiki? Sinda ukukinda lwēle-na-yimo. Une ngufimbilisigwa ukubūka ku kipatala ukufuma apa, kangi ngufimbilisigwa ukubūka ku New Albany ukufuma apa, kangi uswe tukufimbilisigwa ukusumuka pa maminiti malongo-mabili-na-mahano ukufuma pa matatu ndubunju. Polelo . . . Kangi une ngayamo pa kitala pāsi pa sala ibili pamo itatu pa ndungu ugu.

¹⁷³ Lilino kētēsya apa, mbibimbibi lilino, ukutwāla iki. Ena, mwinangu mpala Nkristi, ilisiku lya Bāpānja limalisigwe, ukumalisya lululu lilino. Kangi Kyala isakugomokelāga ku baYuda. Kangi unko une njobe ku kapanga kanini aka aka une ngwīpūta kingikingi. Kangi ubusololi ukufuma ku fiyabo ifikindane ifya kisu, ubwene bukonelela nkati muno ukufwana na iki. Une ngwitika ukuti unJuda . . . Lilino, kyūnga ikijāsi kyāko pa miniti itolo, lilino.

¹⁷⁴ U n’Juda akabagilamo siku ukupilikisya ikīndu kimokyēne iki ikya kipānga kya Kikristi. U n’Juda ambulile une, utubalilo twingi, “Nkundwe, ugwe ukabagila ukuntumulania Kyala mfiyabo fitatu nukumpa Umwene kwa une.” U n’Juda ali na Kyala yumo, kangi uyo yo Yehova.

¹⁷⁵ Kangi u Gwāpānja afulugēnie ikyo fiyo naloli, mpaka umwēne amanyīsise iyēne mu njilo yimo, napāpo, ni bumanyi. Une ngwitika umwene—umwene ali nu—nu bupilikisyo bwa ikyene, ukuti bakayapo abakyala batatu. Aliko u Kyala yumoywene, ukubonekela pabwelu kutatu. Ubūndu butatu mu Mundu yumoywene. Kangi akabalilo kāko ugwe ubagile ukwega i ndumi, une ndinkuyoba kwa Hyman Appleman . . . Mwe bingi ba umwe munenye umwene. Umwene alinkuti, “Nkundwe Branham, linga ugwe kwega i ndumi yila ku Palestina ni fika,” alinkuti, “kwisakuyako abaJuda maelifu—elifu bisakwambilila Yeso Kristi ukuya Mpoki gwabo gwabenenabene.” Muketile, uko ko kotalusya. Lilino, une ndinkuti . . .

¹⁷⁶ Apa po yilipo i Ndumi uswe tuli nayo apa. Yeso āli Yehova akupililigwe mu nyōfu, ukusuluka pāsi akupililigwe. Lilino, Kyala (Tāta, Mwanundumiana, kangi Mbepo Mwikemo) akaya bo lōbe lwāko, yumo, bo bāndu bamo bikwīnogōna ikyēne. Ikindu kyosa kili itolo bo . . . Umma, Kyala yo . . . Une itolo nkibālwiile ikyene kwa ugwe pa kabalilo aka kakindilepo, muketile, ukuti bulipo ubutatu mwa Yumoywene.

¹⁷⁷ Une ne butatu mwa yumobwene. Une ne moyo, mbili, kangi mbepo, mu mundu yumoywene. Ngimba uko kotalusya? Nalōli. Une ne—une ne ndendekigwe ukufuma—ukufuma ku mbakasya, ililopa, ni ndepa, kangi lōli ikīndu kimo. Muketile? Kilikyōsa ugwe kukēta kili mu butātu, kangi ubutātu mu bumobwēne.

178 Bwālipo ubutatu mu ngalaba. Ikipālo kya pāsi, ifindu fyākwafula; ikipālo ikyakibili kuli injuni, ifindu fyakupuluka; kangi i kipālo kyabutatu kuli Noa ni kikolo kyāke. Kilikyōsa!

179 Mu kitēmbē. Kyālipo ikilūndilo, ubuyo ubwīkemo, u Bwīkēmo bwa bwīkēmo. Muletile?

180 Kangi pafumile ukuyapo ingulilo itatu. U Bwatāta, u Bwanabulumiana, kangi i ngulilo ya Mbepo Mwikēmo. Muketile ifi une ngusanusya? Loli bala batatu. . . Uswe tutikuyoba, “aba Kyala bitu.” Ikyo kyo bwitafifwani, kangi u n’Juda amēnye ikyo. Lōli akabalilo kāko ugwe ubagile ukutēndēka ikyēne ku mwēne ukuti uyu Yeso YO Kyala, Yehova Kyala, komma u mūndu gwākibili pamo u mūndu gwakitatu, ikyēne kyo Mūndu yulayula akabalilo kōsa ikwitēndēka Mwēne ukubonekela. Muketile? Kangi polelo ni fika ni fiswigo ukusisimikisya ukuti Yeso asyukile ukufuma ku bafwe.

181 Kangi uyu Dokotala Reidhead. . .

182 Nkundwe kunyuma kula, u mmanyisi gwa kipanga, mmanyisi gwa pamwanya, mmanyisi gwa sukulu, apa mu kipanga ikilo iki, Une nālimbwene umwene, kangi une nāponiēne amaboko nu nkasi gwāke nu mwāna kunyuma kula. Umwene āli panja pala ukumpilika umwēne ikulumbilila ikilo ikingi. Une ngwinogona abēne bali apa, linga abēne bakabūka, ngusūbila umwēne yo mmanyisi gwa sukulu mu Louisville. Mulimosa, abene baali panja pala ukumpilika umwene.

183 Ikyēne kyo kyapamwanya, u nnyāmbāla isile ku nyūmba yāngu, umwēne nu nnīne (kangi un’Juda), imyesi minandi igi gikindīle. Kangi umwēne alinkuti, “Nkundwe Branham, une ndinago amadigri *agakuti-ubwīngi* mu Bob Jones. Une ndinakyo. . . ukufuma ku Wheaton.” Ubumanyi bosa ubu bwabagile ukulundikigwa mwa umwene! Alinkuti, “Une nītike Kyala ukufuma pāpo une nāli ndumiana nnini.” Kangi alinkuti, “Pōpe ubūmi bwāngu bukāli buli bwāsi!” Umwēne alinkuti, “Ngimba abamanyisi bāli basobi?”

184 Kangi apa bo bupilikisyo. Linga aligwēsa. . . Linga bamo mwa umwe mwāliko kula ku Open Door ikilo kimo, akabalilo kāko uswe twāli banandi tukulūmbilila palikimo. Umwēne alinkuti, “Akabalilo kāko une nāli nagwe ugwangu unjobelamūmo. . .” Lilino, pilikisya, akatēmbē akanini, panongwa ya nyīpūto syīnu ni fīndu ifi fitūlile panja, pilikisya ku iki. Umwene ālimbulile une ifi pabutasi, apa ku nyumba.

185 Umwēne ālisile ku nyūmba yāngu, umwēne alinkuti, “Nkundwe Branham,” alinkuti, “Une ngaya nago amasyu.” Umwene alinkuti, “Ngimba kilipo ikindukimo ikikulumbapo ukukinda iki iki une nītike nukwitikisa, Kristi ukuya Mpoki gwāngu gwa pamwene? Kangi une ngwitika ukuti une mbapigwe

kābubili mwa Mbepo, loli une ngaya nabo ubuketi bwa kalikosa.”

186 Une ndinkuti, “Nkundwe, nububibi mumo une nkibengile ukuyoba ikyēne, abamanyisi bakusyōbile ugwe, i sukulu yāko.”

187 Kéta, mumo une—une mbagile ukuyoba ukuti, une ndikwitika mu ukubīndikisya ni kyāla i injila yako ya ku Mwanya: “Ngimba ugwe kwitika iki?” mu fipanga, “Lilino, apa, unko une ngubīnda-ni-kyāla ukwisila apa, i—i Bangeli likuyoba *iki*, ngimba umwe mukwitika ikyo?” U mōhēsi ikwitika kangi ikuntetema! Ikyene kikaya iki ugwe kwitika. U mbepo Gwako ikufimbilisigwa ukupimba ubuketi nu Mbepo Gwake ukuti umwe mwe banabalumiana na banabalindwana ba Kyala, ukwisila ukuya mpāpīgwe kabubili kangi ukuti mwambilīle u lōso lwa Mbepo Mwikemo.

188 Umwene alinkuti, “Nkundwe Branham, ngimba ugwe kwinozona fiki isya baPentekosti?”

189 Kangi une ndinkuti, “Iyo yo nongwa une ngubōmbéla na bēne. Iyo yo nongwa une ne—une ne ngwendendeka na bene, abene bali nakyo ikindukimo iki ugwe ukaya nakyo.” Une ndinkuti, “Ni figili fyābo na filifyōsa, abēne balinabo u bwānalōli ulu umwe mukamanya nakimo isya ubwēne.” Kangi une nāyobāga ku yumo mwa banyāmbāla abakulumba abakinde-bōsa mu America, papalapa akabalilo kala. Ena, nkulumba. Umwēne yo pulezidenti gwa Sudan Missions, yo nkulumba unkinde-bōsa nkīsu kyōsa, gwalwālo ku kikōngōti. Umwene āmenye a Masimbo, kangi u *bufwe*, *ukusyiligwa* nu *bussyūke*, itolo ukulumbilila iyene bo nyumba pa moto. Lōli ikyo kikaya Ikyēne. U mōhēsi abagile ukubōmba ikyo, yōpe. U mōhēsi yo itolo gwālwālo bo mūmo umwēne abagile ukuya.

190 Lōli, nkundwe, Yeso Kristi āyobīle, “Pene pāpo u mūndu apāpīgwe mwa Mbepo gwa Kyala umwēne atisakukēta i Kitangalala kya Kyala.”

191 Komma itolo panongwa yakuti ugwe kuyoba, “Ena, une ngwitika ikyo. Ena, une—une ngwitika ikyo kyo njila yila. Une ngwitika ikyo. Ena.” Ikyo kitikubōmba ikyēne. Ikyēne kikufimbilisigwa ukuya kyakubonekela kya Bupāpīgwe ubupya. Ikyēne kibagile ukuya kindukimo pakati pa ugwe na Kyala ukuti ugwe umenye ugwe ukilēnie ukufuma ku bufwe ukubuka ku Būmi.

192 Alinkuti, “Nkundwe Branham, ngimba une mbagile ukwambilila Mbepo Mwikemo?”

193 Une ndinkuti, “Mbīkīle itolo amaboko pa Hyman Appleman pāsi pala, kangi umwene ālyambilīle u losyo lwa Mbepo Mwikemo.”

194 U n’Juda uyūngi uyu alinkwānda ukulila, kangi alinkubongotola ilindalasi pa ka mēsa akanini ka kofi pala,

kangi alinkukūta akatubwi akanywāmu pamwanya pala. Bosa-babili ba abēne balinkuti, “Nkundwe Branham, ngimba uswe tukummwambilila bulebule u Mbepo Mwikemo?” Abasukulu! Abalūgi abakīnde-bōsa, abakomu! Abakīnde-bōsa aba balimo nkīsu!

¹⁹⁵ Kangi une ndinkuti, “Injila ya bafundigwa iya kwambilila u Mbepo Mwikemo ko kwāla amaboko pa bene.” Uko ko kotalusya.

¹⁹⁶ “Ukwāla pamwanya ukwa maboko.” Ananiya ikwīsa ukwāla amaboko pa Pauli ukuti umwēne abagile ukwāmbilila ukukēta kwāke kangi nukuya isusigwe na Mbepo Mwikemo.

¹⁹⁷ Filipu alinkubuka kula nukulumbilila pāsi pala, nukōsya ikipambo kyōsa pāsi kula mu Ngamu ya Yeso Kristi. U Mbepo Mwikemo akālisile pa nayumo, panongwa yakuti Peteri ali ni fungulilo. Kangi umwēne ikusuluka pāsi, kangi umwēne alinkubika amaboko pa bēne, kangi abēne bālyāmbilile Mbepo Mwikemo. Ngimba uko kotalusya?

¹⁹⁸ Pauli, mu Imbombo 19, ukufuma pāpo umwēne ākīndile ukukilania. Apollo, āli luko lwa Billy Graham pamwanya pala, āyāga nu luyigo ulukulumba kangi akabalilo akanunu. Umwene alinkuti, “Ngimba umwe mwambilile Mbepo Mwikemo ukufuma pāpo umwe mwālitike?” ku kipambo kila kya baBaptisti.

¹⁹⁹ Abene balinkuti, “Uswe twe bakongēsyi ba Yohani. Uswe tumenye! Apollo yo ndumbilili gwītu, umwēne yo gwandagilo umpīnduke, unnyāmbāla ugwamahala ukukīnda-bōsa nkīsu.”

²⁰⁰ Umwene alinkuti, “Loli umwe ngimba mwabile u Mbepo Mwikemo ukufumila papo umwe mwitikege?”

Umwene alinkuti, “Uswe tukamanya mma kali aliko yumo u Mbepo Mwikemo.”

Alinkuti, “Polelo ngimba umwe mwālyōsigwe bulebule?”

Alinkuti, “Uswe tosīgwe kwa Yohani.”

²⁰¹ Alinkuti, “Umwene ōsyāga ku lupīnduko, ikuyoba ukuti ugwe kwitika pa Mwēne ikwīsa, pa Yeso Kristi.” Kangi akabalilo kako abene bapilike Iki, abene bōsigwaga mu Ngamu ya Yeso Kristi. Kangi Pauli alinkwāla amaboko gāke pa bēne nukwāmbilila Mbepo Mwikemo, balinkwānda ikuyoba mu ndimi nukukūsyā Kyala. Ikyo kyo pabwelu mūmo une mmanyile i Lisimbo.

²⁰² Lilino, keta, mwinangu! Pabagile ukuyapo ukukīndana kunini apa mu bwinogonelo bwāko, ’nongwa yakuti uswe twa tufuluganikēne lōsa na kilikyōsa. Lōli unko uswe twāle ikyēne pānja, kisita kugela ukubikapo ukusanusila kwāko. Yoba iki i Bāngēli likuyoba, itolo bala Ilyene injila iyi.

²⁰³ Kangi une ndinkuti, “Ikindu kyene iki une nkimenye, nkundwe, ko kubika amaboko pa bēne aba bikundolonda u Mbepo Mwikemo.”

204 Umwene alinkuti, “Ngimba ugwe ubagile ukulambalika amaboko kangi—kangi nsuma Kyala ukutusaya uswe nukutupa uswe u Mbepo Mwikemo?”

205 Une ndinkuti, “Une ngubombaga.” Kangi uswe twāfugéme pasi pakipālo, kangi une ndinkwāla amaboko pa bēne. Kangi kifuki imilungu minandi ukufuma apo, bosa-babili ba abēne bālyāmbilile u lōsyo lwa Mbepo Mwikemo. Kangi akabalilo kako u Dokotala Reidhead uyu ālyambilile u losyo lwa Mbepo Mwikemo, ukwisa ukukinda mu ndimi iyingi. Ena, nkulumba.

206 Kangi aba Sudan Missions gwīnu balinkuti, “Uswe tukaya nabo u buyo kuli u nnyāmbāla uyu ābagile ukuyoba mu ndimi.”

207 Kangi umwene alinkwisa kwa une nukuti, “Umunduyumo ikuyoba mu ndimi?”

208 “Fiki, fiki,” une ndinkuti, “abene bakaya nu buyo nabumo ubwa Yeso Kristi, namanga Yeso Kristi āyobile mu ndimi inhesya; nukufwa, ikuyoba mu ndimi insitakumanyīgwa.”

209 Abene balinkutoligwa ukwitikisya ubumanyisi bwa Pauli, Pauli āyobile mu ndimi ukukinda bosa ba abene.

210 Yumo āyobile kwa une mmayolo, alinkuti, “Une kinunupo ukuyoba amasyu mahano nu kupilikisya.”

211 Lōli ubumanyisi bwa Pauli bulinkuti, “Nyonywaga busololi, kangi komma ukukanisya ukuyoba mu ndimi.” Kangi abene bikukanisigwa ukuyoba nu ndimi!

212 Ukuyoba mu ndimi kyo kikūngilwa Kyamwakyala kya Kyala iki kyo kya k nipānga itolo mulamula umwisyugu mumo ukwene kwāyilile kunyuma kula ku bwandilo. Ikyo kyo katikati Bwanaloli. Ena, naloliloli! Ikyo kyo kimanyisyo kya i Bangeli. Ikyene kyo kyabupi Kyabunyakyala, kangi ugwe kupīka ikyo itolo mumo ugwe—ugwe kupīka u Bupapigwe ubupya, umwe mukukāna kilikyosa iki Yeso āmanyisyāga akabalilo kāko umwe mukugela ukutumula ikyo pānja.

213 Lilino, ugwe ubagile ukubuka gwāndisu pa ikyo, bingi ba abene babōmbile. Loli une nguyoba, “Ikyo kili nu buyo bwake.” Ikyene kifwene itolo ni filato; akabalilo kako ugwe kūla ifilato, indimi sili mu syēne. Kangi uko ko kutalusa. Akabalilo kako ugwe uli mu Mbili gwa Kristi, Kyala ali ni mesa yiswile, apa. Umwene ali nu lugano, Umwene ali nu buhofu.

214 Linga une nābukāga ku mēsa yāko nukwitugasya pási pala, kangi ugwe gwātīle, “Ndumbilili, isaga ukalye nanine,” une ngwitika ugwe unganile une. Kangi ugwe gwāli ni ndima ni mbatata na bakalōti kangi inguku ingalangigwe na kisyesye kya mūngu na lupyū lwa matalala, kilikyōsa kitūgēsye pala. Fiki, une ngwitika une nguyaga itolo gwakwambililigwa ku mbatata bo mūmo nāli ku ndima. Ikindu kyene, une ngusubila une nguyaga itolo gwakwambililigwa ku nguku iyi bo mūmo une nayaga pa kisyesye. Ikyene kyo kyosa pa mēsa. Kangi i

kindu kyene iki une ngufimbilisigwa ukubomba ko kuyoba, “Ngimba ugwe ubagile ukumbilako une ikisyesye kimo?” Kangi une ngwitika ni ndumbula inunu iyabwabuke, ulugano lwako kwa une, ugwe ubagile ukuyoba, “Naloliloli, nkundwe gwangu, uliyaga na kayabo akanywamu akanunu ka ikylene.” Ngimba uko kutalusya? Linga une mbagile ukuyoba, “Ngimba ugwe ubagile ukumbilako une imbatata?” “Fiki, naloliloli, nkundwe gwangu, apa iyene yili.”

²¹⁵ Kangi u lusayo lulilôsa ulwabutabuli ulu Yeso Kristi âfwilile kangi âlyûlile mu buhômbe Bwâke pa Kalivari, ikylene kîtugesye pa mësâ kangi u mwitiki aligwesa itugesye pankyeni pa ikylene. Haleluya! Linga une ngulônda ulubûmbulusyo, une nguyoba, “Tâta, mbilâko une ulubûmbulusyo lumo,” kangi une ngônelela ulwêne pa sahani yângu nukulya i kinywâmu. . . Lilino, linga ugwe kulonda ukuya ni njala ku bufwe, kindililaga. Ena, nkulumba. Kangi linga ubusololi, ukuyobela mu ndimi. . .

²¹⁶ Kangi—kangi polelo u nnyâmbâla âsîmbile nkati mula, umwêne akâmênnye ukuti une nâyobaga. . . natalile nayobaga mu ndimi nîmwêne. Kangi umwêne ikusîmba i bûku ili, umwe mwisakwâga ilyêne lisakubalania mfikolo. Kangi palubafu lwa ikyo, u nnyâmbâla uyu ali nabo malongo-mabili-na-bahano abalûmbilili abapamwanya aba Moody Bible Institute bikulondalonda ikyabupi kya kuyoba mu ndimi. Abându balwâlo basulikigwe mwanya ukuya pâsi. *U Bûmu Bwakikristi*, umwësi ugu—ugu, keta i kalatasi ya *Bûmi Bwakikristi* umwësi ugu, pa lyâni lya kalongo-na-lwêle-na-limo, kangi keta ku unkulumba yula dokotala gwa bunyakyala, alinkuti, “Ngimba uswe tukwitikisyaga iki? Ngimba uswe tutagile ikindukimo?”

²¹⁷ Une ngupilika ubwîngi ubwa fula bukwîsa! Ugwe uli nabo abându bikuniôngotola ikyêne ukusyûngitila i nguto, lôli ubwêne bwîsile ku buyo ubu Kyala ikupa ikîsu kya Bâpanja ubuyugânîe nu lôsyo lwa Mbepo Mwikemo, ukônêlêla Ikyêne môsa na bôsa ubwîsusye Bwâke na maka ni fimanyilo ni fiswîgo. Inongwa iyi une ngukolelela. . .aba Pentekosti bagutiligwe pânja pa nguto kangi balinkubûka bwândisu pa fîndu ifikîndâne bo ikyo, akabalilo kakâkile tâsi mma. Iyo yo nôngwa abêne bafumile pakuya na fyôsa ifi ifigili. Loli ulu lo lufingo Lwamwakyala lwa Kyala kangi i Lisyu Lyamwakyalalya Kyala, kangi Ikyene kikufimbilisigwa ukwisa ukuboneka namanga Kyala abômbile ayobile lulo. Kangi une ngwitika itolo bo bukâli ubumalikisyo bwa kabalilo ka Bâpânja ukuti Kyala isakonelela panja pa bâlwalo.

²¹⁸ Ugwe ubagile ukubala ikyêne mu *Reader's Digest* umwësi ugu, ubufumusye bwa u Ogastii uyu ugwa ikyêne. Bûka kakête ikyêne, mûmo fikuti undumbilili gwa kiMethodisti pâsi pala mu kigemo kula, ikwîputila u nnyâmbala yula alâmbalele pala ikufwa pa kitala kya kipatala, kangi u nkêti gwa Mbepo Mwikêmo ikwîsa kangi u nnyâmbâla âbumbulusigwe palapala.

Haleluya! Naloli. KƳala alinabo ububumbulusyo Bwamwakyala bwitugesye pa mēsa apa! Umwene ali nu busololi bwitugesye pa mēsa apa! Umwene alinako ukuyoba mu ndimi pa mēsa apa! Umwēne ali nafyo ifikungilwa fƳamwambepo fihano-na-fina ifyamwambepo mu Mbili, kangi umwe mukwambililigwa kwa kilikyōsa kya ifyēne! Aleluya! Ena, nkulumba, apa uswe tuli.

Kisa...Ku bwīgalilo bwa Bāpánja, ngimba abaYuda bisakugomokelága?

²¹⁹ Ena, nkulumba. A Masimbo mingi, kalumbu, nkundwe, aligwesa uyu yo ali. Yoeli ukuya limo, “Iki kandona āfilekileko, imisyonono gilinkulya,” na fyosa bo ifyo, umpiki gula. Kangi Yeso āyobile Mwene mumo abene bisakukagigwaga na filifyosa. O, i Lisimbo lyōsa, Danieli na kulikōsa, likuyoba isya ikyēne. Ena, Yeso alinkuti, “Akabalilo kako ugwe kukēta ikipiki kya māfilu kikusōsya panja ubulēnge, umenye akabalilo kali kifuki.”

Une ngwītika ili ilingi ili likubōmbela ni kindukimo na ikyēne:

6. Ngimba ugwe kwitika ukuti ukugomokela kwa baJuda—baJuda ku Palestina ko kufwanikisigwa ku busololi bwa i Bangeli? Uswe tupilike ukuti ugwe gwabukaga ku Palestina, ngimba ikyo kyabwanaloli?

²²⁰ Ena. Ena, nkulumba. Unko une mbabūle umwe ikindukimo, kimo mwa kikulumba ukukinda...Linga ugwe kulonda ukuketa akabalilo kaki aka kƳinja ikyene kili, kēta pa kalendala. Linga ugwe kulonda ukuketa akabalilo kaki aka kilo ikyene kili, kēta pa koloko. Linga umwe mukulonda ukukēta lyo lisiku liki umwe tulimo nu bumi, kēta kūko abaYuda bali. Ako ko kapatu-kakabalilo ka KƳala.

²²¹ Kangi kēta! Ikilo kilakila, ilisiku lilalila, ili u Gwāndúmi gwa Ntwa ālyāgéne na une, 1946, pa Meyi ugwa buhano-na-bubili, ku Green’s Mill, Indiana, ilisiku lilalila ulwītikāno lwa lutēngano lwāsainigwe kuli a baYuda kangi abene bayēngigwe ukuya kisu ku kabalilo kakwanda ku fƳinja malongo mabili na fihano. Haleluya!

²²² Kangi, ikilo iki, i ndēmbēla ingulu ukukīnda-syōsa nkīsu kyōsa, indondwa indononde-ntāndatu ya Davidi, yikukwēlēla pamwanya pa Yerusalemu ku kabalilo kākwanda mu fƳinja bamia malongo-mabili-na-fihano, ukufuma ukusosigwāpo kwa Babeloni. Yeso alinkuti, “Akabalilo kako ugwe kuketa u mpiki gwa māfilu gukutwāla panja ubulēnge.” Pala umwene alipo! Pala Umwene alinkuti, “Manyila ikimanyilo. Ugwe kuyoba ‘palumu pali kifuki.’ Akabalilo kako umwe mukuketa iki, mumenye ukuti akabalilo kali pa kifigo.” Uswe tuli palapala pa bumalikisyo bwa kabalilo.

²²³ Kēta mūmo i “kƳāmwīko” kya Danieli, na fyosa bo ifyo, umwe mumenye, akabalilo kāko Yeso āyobile. “Akabalilo kāko u Nsōka unkulumba isakwisa, Umwēne isakusolola a—

a masiku elifu yumo na bamia babili ukongelelāpo malongo-ntāndatu,” iki kyāli fyinja fitatu ni myesi ntāndatu. Kangi ikyo kyo katikati iki Yeso ālumbilīle. Umwēne isile ku baYuda pabēne, polelo Umwēne isakutumuligwāga ku—ku likemo panongwa ya bāndu. “Kangi ikyāmwīko kila kikapela ubusāme,” abaMuhamadi ukubātika abaSilamu ba Omar pala. “Kangi abene bisakukanyangaga pasi ifibumba fya Yerusalemu mpaka” (whuu! Mpaka fiki?) “akabalilo ka Bāpānja kafwanikisigwe.” Kangi polelo Umwēne isakugomokelāga ku baYuda kangi, kangi apo po pāpo u Bwīte bwa Armageddon bukwēga. . . Pala Umwēne akōlīle a Bāpanja, ukwēga a bāndu ukufuma mu Ngamu Yāke, u Nsīngiligwa Gwāke. Kētésya. Ena, nkulumba. Maelifu mia-yumo-na-malongo-mana-na-bana bo bōsa baYuda batabuligwe aba babagile ukwīma pala tāsi. Fyōsa ifi. . .

²²⁴ Polelo akabalilo kako i Kipanga kyegigwe mmwanya, Mōse na Eliya bikuboneka, mu Busetuli 11, nukulūmbilīla Yeso Kristi ku bene. Kangi u Mbepo Mwikemo egigwe ukufuma ku Bāpanja, kangi u Kunyakiligwa kukwīsa kuli i Kipanga ukwegigwa mmwanya. Kangi abaYuda aba basyēle apa bisakulūmbililigwāga ku fyīnja fitatu na sinda, panongwa yakuti umwēne āyobīle, “Gilipo imilungu malongo-mahano-na-mabili gikāli gibīkīgwe ku bāndu Bāko, kangi Mesiya isakutumuligwa pakati pa bēne.” Akabalilo kāko Umwēne asōsigwepo, a Bāpānja bisakupegiwaga ubuyo, kangi polelo abēne bali ni fyinja fitatu kangi sinda ukulumbililigwa, isya Yeso Kristi.

²²⁵ Naloli, abaYuda bikwīsa. Kangi une ngwitika, nkundwe, ukuti akabalilo kako uswe tukufika kula ku Palestina akabalilo aka. . . O, iputa! Abene bikubala ili Bangeli lila.

²²⁶ Itolo ukuyopa kumokwene ukwakongelelapo, polelo une ndinako a kanini, akalālusyo akapimba apa, kangi ikyo kyo fyōsa fya gēne. Ili limo apa une ngwinogona lo lwipūto.

²²⁷ Kēta iki! Dokotala Reidhead āyobīle, imile pala ikuyoba ku gwaMuhamadi unkomu. . .

²²⁸ Lilino, bika imbulukutu syīnu kuno kifuki. U gwaMuhamadi, une nāli nabo ukusyūngutīla maelifu malongo mabili ga bēne ukwisa kwa Ntwa Yeso akabalilo kako abene bāketile ifimanyilo ni fiswigisyo pala mu Africa. Iki. . . Pamo, umma, komma maelifu malongo mabili; ikylene kyali maelifu malongo matatu mu bosa. Une ngusakisya ikyēne kyāli maelifu kalongo ga abēne bālisile, ’nongwa yakuti ubwīngi ubunywāmu bāli—bāli baMuhamadi. Kangi akabalilo kako abene bālimīle pala, kangi une ndinkuti, “Yo ani gwa basololi binu ku tempeli abagīle ukupela unnyambala uyu ukuya mbumbuluke?” Une ndinkuti, “Kyo kiliku ikya fifwāni fyīnu, kwa umwe benekīsu, kibagile ukupela unnyāmbāla uyu ukuya

mbumbuluke?” Une ndinkuti, “Nayumo gwa bēne! Nayumo unsololi ku tempeli...kangi umputi nayumo, ndigi.” Kangi une ndinkuti, “Nakimo ikifwāni kyābagile ukubōmba ikyēne. Kangi komma nanīne nabagile. Loli Kyala gwa ku Mwanya afyusisye u Mwanundumiana Gwake Yeso Kristi Uyu yo ali nu bumi pakati pa mundu umwisyugu, Uyu yo alimpelile umwēne mbupelelesye mbumbuluke bo mūmo umwe mukumbona umwēne imile.” U nnyāmbāla nu nnyololo ukusyūngutula amakōsi gāke, bafimbilisigwaga ukundongolela umwēne ngati imbwa. Nkabalilo ka miniti yimoyēne imaga pa malundi, gwabwila kangi ali kanunu.

²²⁹ Kangi Dokotala Reidhead alimbūlile une ikilo kimo akabalilo kako uswe twalitugesye pala mu ligali, umwene alinkuti, “O, mwe!” inogona isya ikyene. Umwēne alinkuti u gwaMuhamadi uyu ikwisa ku mwēne, kangi alinkuti umwēne āyobaga ku gwaMuhamadi uyu, u nnyāmbala gwasukulu fiyo. Umwene alinkuti, “Ena, nkulumba, nongwa ya fiki ugwe utikutāga unsololi ugwayiolo unfwano, Muhamadi?”

²³⁰ Lilino, kumbukilaga, abaMuhamadi bikwitika mwa Kyala. Panja pala mu—mu Afrika, i kikulumba “bongo,” i “dongo,” yitulikigwe mmwanya bo lula. Kangi abēne bikwēga ingulumba inywāmu inyūndo ya mpulya kangi bikutika ikyēne bo lula, kangi ikyēne kikukuba pānja mōsa nkisu. Kangi ugwaMuhamadi aligwēsa ikwīma, kangi umpūti ikwēnda panja pamwanya pa tempeli, kangi ikuyoba “Alipo yumoywene ugwabwanaloli kangi ugwabumi Kyala, kangi Muhamadi yo nsololi Gwake.”

²³¹ Abo bo bāna ba Ismaili. Muketile, Hagari, abēne bo bāna ba Abraham ukufuma mwa Hagari. Muketile? Abene bikwitika mwa Yehova Kyala ugwanalolili, loli abene bikwinogona Yeso... (Yula āli...Umwēne yo Ntabuli *gwitu*, ātumigwe ku Bāpānja ukufuma ku nkikūlu umwābuke; Ísaki, muketile, kangi ukwisila mwa Sarah). Kangi lilino, abēne bāli ukwisila Hagari, Ismaili, kangi bikwīsa abaMuhamadi.

²³² Kangi ku lipumba lya Muhamadi, ugwe ubagisenie ukubūka kēta, ikyēne kyo kiswigisye, ilipūmba ilikulumba pala. Kangi ku fyinja maelifu mabili yilipo i falasi yibikigwēpo ikikota, yimile pala. Muhamadi āfingile ukuti umwēne isakusyūkāga ukufuma ku bafwe ilisiku limo kangi ukunyela pa falasi yila nukupōnjōla ikisu. Kangi kalikosa—akabalilo kalikosa abene itolo bikusanusya i falasi yimo ukufuma ku yingi; bikugūlila pala nu nsikali unsubiligwa, imile, ikugūlila kuli Muhamadi ukusyūka ukufuma ku bafwe. Ifyinja maelifu mabili fikindilepo ukufuma pala.

²³³ Abene bikwitika mwa Yeso, abene balinkuyoba Umwene aali nsololi. Pa fibūmba fya Yerusalemu unkūlu kilipo ikyakwīputilamo ikikulumba ikinywāmu kiyēngigwe, ikyo

kyo kya Muhamadi ukwisamo. Kangi akakwiputilamo akanini panandi pasi apa, ako ko ka Yeso. Muketile, abene balinkuti, “Yeso akākomelēlīgwe, abēne bāli fyōsa bafuluganikisīgwe mōsa kila.” Alinkuti, “Umwene āfikile pa falasi kangi itogangapo ukusōkāpo.” Muketile? Lilino, abene—abene bikwitika ikyo.

²³⁴ Abene bali na akatononde akakesefu pakati pa maso gabo. Abandu pala aba bikubuka ku India, umwe mwisakukētésya ikyene. Mwe, abene bisakwima pala m'maelifu.

²³⁵ Kangi polelo Dokotala Reidhead alinkuyoba umwēne ālīmīle pala, kangi umwēne alinkuti, “Lilino, nongwa ya fiki ugwe utikutāga unsololi ugwaiyolo umfwano nukummwambilila Yumo Uyu asyuukile ukufuma ku bafwe, u Kristi gwabumi?” Lilino, umwene aali mfunda kangi umwene aamenye akabīkilo mbuyo amasyu gake.

²³⁶ Alinkuti u gwaMuhamadi yula alinkukēta ku mwēne, (nkomu, unnyāmbāla ummanyili, palapala pala mu America āmanyisīgwe kuno) umwēne alinkuti, “Nkulumba, nikisa nkulumba, kyo fiki u Yeso gwako unsyūke abagile ukubōmba kwa une fingipo ukukīnda u nsololi gwāngu umfwano abōmbile?” Alinkuti, “Unsololi gwangu āfingile kwa une u Bumi ukufuma pa bufwe. Ikyo kyo iki Yeso aabombile.” Ena, umwene aali nakyu ikindukimo. Alinkuti, “Lilino, bosa babili ba abene bāsīmbile u buku. Umwe mukwītika limo ili Yeso āsīmbile, une ngwītika limo ili Muhamadi āsīmbile. Bosa-babili bafingile u Būmi.” Alinkuti, “Kyo fiki iki u Yeso gwāko abagile ukubōmba fingipo kuli une ukukīnda ugwāngu—ugwāngu Muhamadi abagile?” Ena, u nnyambala, mu fundo nubupepe, ikyene kyo bwanaloli. Umwēne āyōbile, “Lōli itolo a kabalilo, nikisa nkulumba.” Umwēne alinkuti, “U Muhamadi gwāngu akafingilemo siku ifindu ngati u Yeso gwāko ābōmbile. Yeso gwako aafingile. . . Abene balinkuti, ‘Umwene asyukile,’ kangi ayaga pakuya na umwe akabalilo kosa, ku bumalikisyo bwa kisu; kangi ifimanyilo ni fiswigo filafila ifi umwēne ābōmbīle, umwe ubagile ukubōmba nūmwe, mpaka ku bumalikisyo bwa kisu. Umwe mwabagile ukubūmbulusya ababine, nu kusyūsyā abafwe, nukusuka ababukoma, nukukagila panja imisyētāno.” Alinkuti, “Une nāfūdīle i Kikristi, na-mosa.” Alinkuti, “Lilino unko une ngēte umwe bamanyisi mukutwāla Yeso Kristi, kangi une nisakwītika umwēne āsyūkile ukufuma ku bafwe. Lōli, panja pa kila. . . Muhamadi akāfingilemo siku uswe ifindu bo ifyo, umwēne itolo āfingile uswe Būmi ukufuma ku bufwe. Kangi ikyo kyo kindu kilakila iki umwe mukumanyisya, kangi ukukilania ikingi.” U nnyāmbala yula āli ntalusye, ugwaMuhamadi yula āli katikati ntalusye.

²³⁷ Dokotala Reidhead alinkuti umwene alinkwima nukukuuta. Alinkuti, “Nkundwe Branham, une ndinkwinogona isya ugwe.” Kangi umwēne ābopīle kula, nukubūka nkati mula, kangi une ndinkubika amaboko gāngu pa mwēne, nu losyo lwa Mbepo

Mwikemo lulinkwisa pa mwene. Kangi lilino umwene ikukéta imboniboni na filifyosa. Lilino unko u gwaMuhamadi yula āgánege nu mwēne! Umwēne yo nnyāmbála unkindáne!

²³⁸ Une nguyoba u Yeso gwītu āsyukile ukufuma ku bafwe, Umwene yo mūmi umwisyugu. Kangi Umwene ikubomba ifindu filafila umwisyugu Umwene ābombile akabalilo kala, uluko losa ulwa fimanyilo ni fiswigisyo. Kangi umwe bāndu bālwàlo mwitūgesye ukusyungutula mukugela ukulīngānia ikyo ukusōsyāpo, kangi mukupōndwa kilakila ikiyabo kyālwlàlo ikya i Bāngèli. Uko ko katikati kotalusya. Yeso Kristi, u Mwanundumiana gwa Kyalā unyuke, abagile ukuyoba mu ndimi isingi ukwisila mwa umwe, Umwene abagile ukusolola ukwisila mwa umwe, Umwēne abagile ukunāngisya imboniboni ukwisila ugwe, Umwēne abagile ikusanusya injobelo unsitakumanyigwa ukwisila mwa ugwe. Kangi fyosa ifyo ikyo kyo kiyabo kya Mwēne.

²³⁹ Kangi ukwēga akayabo *aka* ka Mwēne nukuleka ikiyabo *kila* ukufuma ku Mwēne, kyābagile ukuya ngati kundumula une sinda mbubili nukwēga imisana gyāngu na malūndi nukuyoba ugwe unyāgile une, akabalilo kāko ikiyabo *iki* ugwe utisakwāmbilila.

²⁴⁰ Ugwe pamo kufimbilisigwa ukwambilila une nubwisusye . . . Kangi iyo yo nongwa une ne ndumbilili gwa Nongwainununyīsusye yu ikwitika ukuti kilikyosa Kyalā ayobile bo Bwanaloli. Amen! Lwimiko! Une ngwipilika ngati mbunguluka-mwikemo lilino. Ena, nkulumba. Une ngwitika Ikyene!

7. Matai 24:29, ikuyoba isya “Iisuba ukuya lyā ngīsi, u mwēsi gutisakupa ubwēlu bwāke, kangi indondwa sisakugwa ukufuma ku mwanya.” Ngimba iki kisakuboneka pankyeni pamo ukufuma pa Kunyakiligwa, pamo itolo bo akāli Yeso ikwisa uku- . . . ukulagila pa kīsu?

²⁴¹ Ku bwitikisano bwāngu ubwakwīyīsyā, lilino, une ngabagīla . . . Une ngamanya, une ngwinogona umwēne ikuyobela isya Matai 24, pala. Lilino, Yeso ikuyoba isya ndondwa ni findu fikugwa, une ngwītika ikyo kyo itolo bo kakāli a Kabalilo ka Ndamyu ukwīngīla pa kīsu.

²⁴² Lilino, une nāli ni linogono isekesye ili naloli apa ukuti bīngi ba umwe mukuyaga pakukānikāna na une pa iki, fiki, une ngwinogonela na bamo ba kabalilo-kaiyolo bikupilika ikimanyisyo iki uswe twābūkilèmo ukukīndamo ikyēne. Muketile, une ndikwitika i Kipanga kisakubukaga ukukīndamo mu Kabalilo ka Mpyuto. Une ngwitika i Kipanga kisa . . . Kēta, une . . . Injila yēne une ngumanyisya u Lwītikāno Ulupya ko ukwisila mu nsyūngūlu gwa Lwītikāno Ulukūlu, itolo bo yu Mbepo Mwikemo apa pa lisiku lya sabata na fyosa. Kilikyosa kyo nsyūngūlu kunyuma kula.

243 Lilino, keeta kunyuma mu Lwitikano Ulukulu. Akabalilo kaako umwe mukukeeta ifiswigu siku, abeene baali mu Igupti. Ngimba abeene bakaali mma? Kangi Kyala atwele abandu Bake panja ku kisu ikifingigwe. Ngimba uko kotalusya? Kangi Israeli akalyambililemo siku i kiswigu na kimokyene. Itolo bo i fiswigu fila. . .bo icyene kikali ukubuka, abene babukile mu Gosheni. Ngimba ikyo ko kotalusya? Kangi ilisuba likabukilemo ukusimilila, nasimo imbwere syalisile, nafimo ifyula fyaliko kula, nasimo ingolo syali kula, nagimo imibelo gyali kula, nasimo i njasi syali kula, nakumo ukugoga pa ng'ombe kwali kula, kangi kilikyosa iki abene bali nakyo kyakyungigwe mu Goshen. Ngimba uko kotalusya? Ikyene kyo kyakwengelera i Kipanga kikubuka itolo bo kakali a Kabalilo ka Mpyuto. Yeso aatile, "Akabalilo kako ifindu ifi fikwanda ukwisa ukuboneka, fyusya untu gwinu, ukutabuligwa kwinu kuli kifuki." Muketile?

244 Une ngwitika ukuti u mwesi ni lisuba ni ndondwa. . . Polelo abene bayobile ikyo. . . Kindililaga nukubala Iyene, alinkuti, "Kangi abanyambala bikubopa nu kwifisa bene mu. . . kangi balinkugwa pa fyabo. . . balinkulondalonda ukwigoga bene, kangi balinkutoligwa ukubomba icyene, na kilikyosa." Une ngwitika ikyo kikuboneka pa buyo itolo bo gukali u Mpyuto.

245 Lilino, ketesya, u Mpyuto gukwisa. Akabalilo kako u Mpyuto gukutika, i Kipanga kikubuka mmwanya. Lilino, kumbukilaga, itolo ikipanga kyapaliposa kisita Mbepo Mwikemo kikubuka ukwisila mu Kabalilo ka Butolwe. Ikyene kyo bene a Basaligwa aba bikuponjola.

246 O, une mbagile ukugusa ikindikimo nubukafu apa, itolo ku miniti. Ngimba umwe mubagile ukumba une amaminiti matatu ukongelelako? Ngimba a—a bandu abanyakiligwe bikubilikigwa fiki, abasyale? Ngimba uko kotalusya? Umma ndaga. . . Une—une ngusanusya icyene kyo—ikyene yo Nsingiligwa. Lilino, abasyale balekigwe.

247 Lilino, akabalilo kako unkikulu ikubuka ukutumula ikifwani kya siketi, ugwe kuyobapo pa kyene. Umwene ikulambalika imyenda ukubalula (ngimba ikyo kitalusye?), ikipatu kya myenda. Kangi umwene ikwala ikifwani kyake pasi pa iki. Umwene ikubomba ifyakutendekesya kuko i kifwani kibagile ukutumuligwa. Kotalusya?

248 O nkundwe, iki naloliloli kikukubombela ugwe ubununu! Yo ywani ikubomba ukusungula? Kyala yo ikubomba ukusungula! Ngimba ikyo kyakotalusya? Ikyene kikaya une ukuyoba, icyene yo Umwene ukuyoba. Kangi Umwene ukubika ikyakusimba pamwanya pa yuyo Umwene iganile. Ngimba ikyo kyo kyakotalusya?

249 Lilino, balipo abafunde kalongo babukile panja ukwakwagana nu Nnyambala. Ngimba uko kotalusya?

250 Ngimba kyo fiki u “mfunde”? *Mfunde* kokuti “kipelelesye, mwikēmo.” Ngimba uko kutalusya? Ngimba ndindwana u mfunde yo fiki? Umwene yo ndindwana uyu akapalamasigwamo siku, umwene yo mfunde. Ngimba kyo fiki iki kalikōsa aka ko kapelelesye, ngati mafuta ga mafilu amafunde? Ikyēne kokuti ikyēne kibilisigwe mpaka ikyēne kili nkayilo ka bufunde, ikyēne kyo kipelelesye. Ngimba u golidi umfunde yo fiki? Ikyēne kyo akabalilo kāko gyōsa imīndu. . . ikyēne kibūkilēmo ukukinda mmoto na filifyōsa kangu ukubilisya mōsa imīndu gyōsa. Ngimba uko kutalusya? Fyōsa ifisulu ni ngāmi, kangu filifyōsa ifingi, fibilisigwe ukusōsigwāmo, ikyēne kyo itolo mu bufunde bwāke.

251 Lilino, balipo kalongo bābukile ukwakwagana nu Nnyambala. Yeso āyobīle lūlo. Uko kutalusya? Balinga bikwitikisania na ikyo, yoba “Ameni.” [Ikilundilo kikuyoba, “Ameni.”—Nsimbi] Kalongo balinkubuka ukwagana nu Mwene. Lilino, ketesya, bosa ba abene bali bikemo. Ena, ukuti baye *bīkēmo* abēne bābagile ukuya “bakemesigwe,” nongwa yakuti uku ko kwēne ukusukigwa, lusoko lwikemo ulu Kyala ali nalo, bo bukemesigwe. Ngimba uko kutalusya?

252 Lilino, kētēsya. Bōsa kalongo ba abēne bāli bakemesigwe, lōli bahano bakāli na Mafuta mu nyāle syābo, kangu bahano bāli na Mafuta mu nyāle syābo. Ngimba uko kutalusya? Ngimba a *Mafuta* gikwīmilīla fiki? Lilino, komma ubwīfyūsi, ubufunde. *Mafuta* gikwīmilīla u “Mbepo Mwikemo.”

253 Lilino, linga une nguyoba iki ku. . . nukufulasya panini, une ndikusanasya ikyene mu njila iyi une ngubōmbela. Lilino, umwe nhobokela une, kangu komma nukusyala ku kipanga. Une ndi itolo nkigemo apa ukugela ukubatula umwe. Muketile? Lilino, keta, unko une mbanangisye umwe.

254 Kikayapo ikipānga kimo pa kīsu kyābagile ukwitūgāla mbupelelesye bulibōsa bwākōngelelapo ukukinda aba Nazarene ukwisila mu bumanyisi bwābo, Pilgrim Holiness na bala. Ngimba uko kutalusya? Abēne naloliloli bikwitika mu bwīfyūsi bwa bukemesigwe, komma. . . kope ku bakikulu babo ukufwala isāmo, kangu kalikosa. Ubwīfyusi nu bukemesigwe, mu njila yiliyosa, abene bikwitika ikyene. I kibugutila kya Holiness, bōsa a bandagilo, ubo bo bumanyisi bwābo, abēne bikwītika ikyēne. Bikemo! Abakikulu bikufwala inywili indali kangu isiketi indali. Unnyāmbāla atikwītikisigwa nukupeteka ingōngi sya shati yāke mmwanya mma, bīngi ba abēne. Kilikyosa, kisita kōpe nukupalamasya. . . ukukwēsa, ukunwa, kilikyosa. . . Nakimo ikya ikyene, muketile. Bīkēmo! Ugwe ukabagila ukwitūgāla ubwīfyūsipo bulibōsa.

255 Lōli i kipanga kilakila ikya Nazarene, linga u nnyāmbāla abagile ukuyoba mu ndimi nkipanga, umwēne isakutūsulilīgwa pānja i kifigo. Kangu abene balinkuti abene bakābagile nukwitūgāsya na yumoywēne. Lilino, ikyo kyo kyabwanaloli.

Linga ugwe utikwitika icyene, gela icyene kamokene, syaganiaga. Syāgānia kamokēne. Abēne bikugabenga ga minogono ga icyēne. Abēne balinkuti, “Ikyēne yo mōhési!”

²⁵⁶ Bahano ba abene. . . Kalongo ba abene bāli bafunde. Bahano bāli bamahala aba bāli na Mafuta mu nyāle syābo, kangi abāngi bahano bāli itolo bapelelesye kangi bīkēmo lōli abēne bākāli na Mafuta (abēne bakemesigwe, kisita Mbepo Mwikemo).

²⁵⁷ “Filipo fitatu ifi fikubika ubukēti nkīsu: amīsi, i lilopa, u Mbepo.” Mwikemo Yohani 5:7. . . Gwakwanda Yohani 5:7, ndigi, alinkuti “Filipo fitatu ifi fikubika ubukēti ku Mwanya: Tāta, Mwanundumiana, na Mbepo Mwikemo, ifi fitatu fyo Yumoywene. Lōli filipo fitatu ifi fikubika ubukēti nkīsu: amīsi, ililopa, kangi Mbepo, ifyēne fikaya yumo lōli ifyēne fikwitikisania ukuya yumo.”

²⁵⁸ Lilino, ugwe ukabagila ukuya na Tāta kisita kuya na Mwanundumiana. Ugwe ukabagila ukuya na Mbepo Mwikemo kisita kuya na Tāta, Mwanundumiana, na Mbepo Mwikemo. Ifyēne fyo Yumo. Ugwe. . . Ifyēne fyo fisitakupāgūlania.

²⁵⁹ Lōli ugwe ubagile ukwitikisigwa kisita kuya nkemesigwe. Kangi ugwe ubagile ukukēmesigwa kisita kuya na Mbepo Mwikemo; yaga mwīfyūsi, itūgala u būmi ubupelelesye, kangi yaga nu bubūmbe bwa bunyakyala, nukukāna a Maka ga bubumbulusyo nukuyoba mu ndimi ni fyabupi ifikulumba ifya Kyala (kangi kilikyōsa kya ifyēne nkati Mula).

²⁶⁰ Apo po balipo abāko bahano abafūnde bamahala aba bāli na Mafuta mu nyāle syābo, Lwītiko lwa kunyakiligwa, ukwitika fyōsa i fimanyilo, ifiswigo, isololi, na filifyōsa. Kangi aba abahano aba batumuligweko ukufuma ku basyāle balyēgigwe ukusōsigwāpo.

²⁶¹ Kangi abāsyāle ba bēne bākāli bāli bafunde kangi batisakutāgigwa mma, lōli bisakubūka ukukīndamo mu Kabalilo ka Butolwe. Yeso alinkuti “Kwisakuyangako. . .”

²⁶² Kangi abēne balinkuti—abēne balinkuti, “Tupapo uswe gamo ga Mafuta gīnu, uswe tukulōnda u Mbepo Mwikemo lilino.”

²⁶³ Lilino, aligwesa amenye ukuti u Mbepo Mwikemo, Zakaria 4, kangi, o, Yākobo 5:14, bōsa bamenye ikyo—ukuti icyēne kikwīmīla u Mbepo Mwikemo. Lilino, abēne balinkuti. . . Iyo yo nongwa uswe tukupaka na mafuta, ukwīmīlīla u Mbepo Mwikemo; lilino, “A Mafuta ga Mbepo,” i Bāngēli lyāyobile.

²⁶⁴ Lilino, *aba* bāli na Mbepo Mwikemo; kangi *aba* bāli bakemesigwe. *Aba* bāli bakēmesigwe *ukōngelelāpo* u Mbepo Mwikemo, ukwītika fyōsa ifyakuboneka na filifyōsa ifya Maka ga Kyala. Kilikyosa iki Kyala āyobile isya Apa, abene bāli nakyo icyene, ukwitika icyene. Abēne bānyamuligwe.

²⁶⁵ Kangi *aba* balinkuti, “Tupapo uswe, kwa uswe, lilino.”

266 Alinkuti, “Uswe tuli nago itolo gakufwana ukwĩngilamo nago,” kangi ukusōkápo abēne balinkubūka mu Bunyakiligo.

267 Kangi abene balinkuti, “Buka ulaga ukufuma ku bala bābo bikulisya kwa umwe,” abene balinkuyoba. Kangi abene balinkubuka ukugela ukwiputa ukukindilila akabalilo kala, ukwambilila Mbepo Mwikemo, lōli akabalilo ka Bāpānja kāmaliike kangi ukufwĩmigwa kwāfyūkile. Kangi Umwene alinkuti, “Abene balinkutāgigwa mu ngisi panja kūko kukuyangako ukukuuta nukulila nukusya amino.” Lōli mu busyūke bwakibili abēne bisakuyaga ng’osi isi sipāgulīgwe ukufuma ku mbene, lōli nasiku u Nsĩngiligwa, nasiku a Basaligwa. Abo bo basyāle ba Mbeyu ya nkīkūlu.

268 Ngimba abasyāle bo fiki? Akayabo aka katumulīgwe, kasyēle. Uluko lulalula ulwa findu. Ngimba uko kotalusya? Ugwe būka katumule i diresi lyāko ukufuma ku kitēnge, kangi ugwe kubālūla panja ikiyabo ikinywāmu ikya kitēnge nukutumula ikyēne mōsa. Iyēne yo mbombo yāko kūko ugwe kwāla i kifwānifwani. Iyēne yo mbombo ya Kyala kūko Umwēne ikulambalika ikifwānifwani. Umwene ikutumula umwēne palala panja. Ngimba uko kotalusya? Kangi lilino iki, ikisyāle kya kitēnge iki kisyēle apa, kyo itolo kinunu bo ki kitēnge iki kili mu diresi. Ngimba uko kotalusya? Loli ulwene lo lusalo lwa Kyala. Kyala ikusala i Kipanga Kyake, Kyala ikumanyīla-ngāni i Kipanga Kyāke; Kyala afwīkilangani ikyo, ikusungulilangani i Kipanga Kyake, kangi Umwēne ikwega i Kipanga kila panja! Kangi abasyāle bikulekīgwa ukubūka ukukīndamo mu Kabalilo ka Butolwe.

269 Kangi apo po pāpo abasukulu ba i Bāngèli bĩngi umwīsyūgu bikwīfuluganikania, bikwinogona ukuti u Nsĩngiligwa ali kwisilya kula mu Butolwe. Umwinitu yumo alinkuyoba kwa une, alinkuti, “Une ngabagila ukukubula ugwe, Nkundwe Branham.” Alinkuti, “Une numbwene Nsĩngiligwa mmwanya ku Mwanya. Kangi i nyīfwīla yikupūtila amīsi ukufuma mu ndomo gwāke ukutēndēka ubwīte nu Nsĩngiligwa. Kangi amaelifu mia-yumo-na-malongo-mana-na-bana, uyu yo Nsĩngiligwa, imile pa Kyamba Sinai.”

270 Une ndinkuti, “O, umma. Umma. Umma. Umma. Ugwe uli nakyo ikyene kyosa kifuluganisigwe. U Nsĩngiligwa āli ku Mwanya.” Kangi a *basyāle* ba Luyūngu lwa nkīkūlu, komma umwēne. . . komma ulufwānifwani, abasyāle bāli kula, kangi ubufwĩmigwe (i Kitangalala kya Roma) akabalilo kāko i kiKatolika kisākubūngania kangi abēne bisakubūngania amaka gābo palikimo ni kipānga i Kikulumba.

271 Fiki, abene balinakyo ikyene palapala. . . Ikyene kyāli pa televizioni ikilo kimo. I kipānga kya Methodisti kikugela ukubūngania Methodisti na Baptisti kangi fyōsa ifisule ifipānga fya Kristi fikugela ukwībūngānia ni kiKatolika nukwīma

panyēne pa kigemo kimokyēne ikitenenefu. Ngimba fyo fiki u bishopu āyobile akabalilo kāko umwēne ābīkigwe pa bulongi ikilo kimo, ukukilania kula ukuya Nkomyunisti? Une nalimile, nguketa ku kyene pa televizioni nimwene. Ifipambo fyosa ifya ifyene! Kangi bo akabalilo kala kakwisa, pisakuyapo ubufwimigwe bukufyūka. Polelo u Mbepo Mwikemo isakugwa, kangi aba Methodisti, na Baptisti, kangi bosa, bisakuyobaga mu ndimi, ukuntufya Kyala, kangi ukubumbulusya ababine nu kusolola, kangi ifika ni fiswigo fisakukwisaga. A Basaligwa bisakufyūkaga mmwanya, kangi abasyāle bisakulekigwaga apa ukubūka ukukīndamo mu Kabalilo ka Butolwe. Kangi ku bumalikisyo bwa kabalilo, akabalilo kāko abēne bikukēta iki kyābonike, abēne bisakufimbilisigwa ukubūka mbufwile.

²⁷² Polelo kēta. Ugwe kuyoba, “Ena, lilino, Nkundwe Branham, ngimba ugwe kusanusya ukumbula une ukuti kukuyaga... ukuti—ukuti abāndu aba bikuyaga kula ku Bulongi bwa Kikota Kyelu?” Abēne bisa... U Nsīngilīgwa atisakulōngigwamo siku. Umma, nkulumba. Umwene ali mwa Kristi. Ngimba ugwe kufika bulebule mwa Kristi? “Na Mbepo yumoywene ntiga uswe twesa tōsigwe mu Mbili gumogwene.” Ngimba uko kotalusya?

²⁷³ Lilino, keta, keta kuno. Ili Bāngēli lyaayobile, “Ubulongi bwabīkigwe, kangi a Mabuku galinkwiguligwa.” Ngimba uko kotalusya? Mabūku ga batulwanongwa. “Kangi ili Būku ilingi lyālīguligwe,” ili lyo Būku lya Būmi, kangi unnyāmbāla aligwesa ālongigwe bo ulu. Ngimba uko kotalusya? Kangi yo ywāni ābōmbaga ubulōngi? Yeso na Bīkēmo. Umwene alinkuti, “Umwene ālisile ukubōmbela, Uyu yo Gwaiyolo gwa Masiku, yūyo inywili Syake siliti bo masapa.” Kangi alinkuti, “Maelifu kalongo ukwāndāna na maelifu kalongo balinkwisa nu Mwēne, kangi balinkubombela ku Mwēne mu Bulōngi.” Apa Yeso ikugomokela bo Mwalafyale nu Mwēhe, u Bwēgi bündile, kangi Umwēne mwēgi. Apa alipo Mwalafyale nu Mwēhe imile apa. Kangi pala kikwima ikibugutila kila ikikemesigwe, Kyala alinkuti, “Ima ku lubafu Lwangu papapa apa.” Ilyo lyo Būku lyālīguligwe, bāli batulwanongwa, “Yaga ukukilania ku kīmama Kyāngu.” Apa balipo bala bābo bāli ni ngamu syābo sisīmbīgwe mwa Būku gwa Būmi gwa Kang’osi.

²⁷⁴ Ugwe kuyoba, “Nkundwe Branham, ingamu yangu yisimbigwe pala, une ngubukaga!” Gulila panandi! Yudasī Isikarioti ākēmesigwe. Whuu! Nkundwe, sumuka lilino, gwītite, ukuti ugwe ubagile ukupilikisya Iki, ugwe uketile.

²⁷⁵ Yudas Iskarioti, imbepo yake yo nndwananakristi umwisyugu. Umwe mumenye ikyo. Yeso aali Mwanundumiana gwa Kyala, aafumile kwa Kyala kangi aagomokiile kwa Kyala; Yudasī āli mwanundumiana gwa buppyuto, āsokile ukufuma ku gehena kangi ukugomokela ku gehena. Yeso ālyēgile untulwanongwa umpīndūke nu Mwēne; Yudasī ālyēgile unsitakupīndūka nu mwēne, “Linga ugwe uli! Linga! Linga!

Linga ugwe gwe mbumbulusyi gwa Fyakyala, bomba *iki*, Linga ugwe kuyaga *Iki*, bomba *iki*.” (Muketile, i lingw’ale lya lilālūsyo līla ukukilania i Lisyu lya Kyala.) “Amasiku ga fiswīgo gakīndīle. Linga ikyēne kyo kili, nnāngisyā une *iki*. Linga! Linga! Linga!” Muketile?

“Ikyene kyo kyosa kyabwanaloli,” Kyala ayobile.

²⁷⁶ Lilino kētēsya. Yudasi Iskarioti ālitikisigwe nu lwītiko, kangi ālītike pa Ntwa Yeso Kristi kangi ālyōsigwe. Ilibangeli liyobile, “Yeso—Yeso aalyōsisye abafundigwa, abafundigwa Bake.” Umma ndaga.

²⁷⁷ Mwikemo Yohani 17:17, bo Umwene akāli ukubatuma abēne panja, Umwene alinkuti, “Bakemesyaga abene, Tata, ukwisila mu Bwanaloli. Lisyu Lyako lyo Bwanaloli.” Kangi Umwēne āli Lisyu, bo bukāli nubuhōmbe ukutēndekigwa. Mmasyu agāngi, “Bo nketelengānila, Tāta, ugwa Lilopa Lyāngu lyālyōnesisye, Une ngubakēmēsya aba.”

²⁷⁸ Umwēne ābapēle abēne amaka ukulwana ni mbepo inyali, kangi abēne bābūkīle panja kangi abēne bikusōsya imisyētāno. Ngimba uko kotalusya? Kangi abēne balinkubumbulusya ababine. Ngimba uko kotalusya? Kangi abēne bikugomokela, bāsukīgwe, basangalufu, ukunyēla, nukuntufya Kyala. Ngimba uko kotalusya? Kangi alinkuti, “Gyōpe ni misyētāno gikwīlāmbika kwa uswe.”

²⁷⁹ Kangi Yeso alinkuti, “Komma umwe ukusangaluka panongwa yakuti imisyētāno gikwīlāmbika kwa umwe, loli sangalukaga panongwa yakuti ingamu syīnu sisīmbigwe mwa Buku gwa Kumwanya.” Ngimba isyo syabwanaloli? Kangi Yudas Iskarioti āli na bēne, yumo mwa bēne, abakōleligwepanja, abakēmēsige, kangi ingamu yake yisīmbigwe mwa Buku gwa Kang’osi gwa Bumi. Bala Matai 10 nukukēta linga ikyo kyo kikaya kitalusye. Umwēne ākōlile aligwesa gwa bēne, kangi Yudas na aligwēsa gwa bēne, palapala pāsi pala. Umwēne alinkubatuma abēne pānja, alinkubapa abēne amaka ukulwana ni mbepo inyali.

²⁸⁰ Lilino kētēsya! Fwāla u mwēnda unkaga-fisilisi. Loli akabalilo kāko Yudas ikwisa itolo pala ukwisila nkipanga kila pala, ukuya mpayafyuma gwa kipanga, ikubomba nu ntimi, i... Yeso. Lōli akabalilo kāko ikyēne kyālisile akabalilo ku Pentekosti, umwēne alinkunāngisyā ilangi syāke. Umwēne ānāngisyē iki umwēne āli. Kangi nu—nu bukifu bwākufwāna ukusyūngutila mwēne, umwēne alinkwibongotola mwene nukwītūlika mwene pa mpiki gwa nkuyu, ukufwanikisya ubusololi. Kangi imbepo ya Yudas yila yisakwisa itolo mmwanya nukwiitika u Ntwa Yeso Kristi. Bo mūmo Yeso āyobile, “U mōhēsī ikwītika kangi ikutetema.” Umwēne isakwisa palapala pamwanya nu kumanyisya ubukēmēsige, itolo bo bupelelesye u būmi ubwīkēmo bo mūmo ubwēne

bugagile ukuya; loli akabalilo kako ikylene kikwisa ku losyo lwa Mbepo Mwikemo kangu ifikungilwa fya Mbepo, umwene isakukana Ikyene! Umwene isakunangisya ilangi syake akabalilo kalikosa. Apo po yilipo imbepo yila yikwe- . . .

281 Kangu Yeso alinkuti, “Yaga maso!” Matai 24, kangu. “Imbepo sibili sisakuyaga kifuki fiyo palikimo mpaka ukwene kwabagile ukusyoba a Basaligwa balabala. . .” Ngimba ikyo kitalusye? Kuko ikifwanifwani kila kilambalele. . . Nkundwe, kinunupo itika mu kabombelo-kaiyolo, balumbilili ba Mbepo Mwikemo ukusyungutila apa nukuya ntalusye na Kyala. Uko ko kotalusya. Komma ukuya nu luko lwa bunyakyala loli ukukana a Maka aga galimo. Ameni! Aligwesa ukwipilika kanunu? [Ikilundilo kikuyoba, “Ameni.”—Nsimbi]

Akabalilo kako uswe twesa tukufika ku
Mwanya,
Lyo lisiku liki ilya kusangaluka ili lisakuyaga!
Akabalilo kako uswe twesa tukumbona Yeso,
Uswe twisakwimba nukulata ubuponjoli.

Akabalilo kako uswe twesa tukufika ku
Mwanya,
Lyo lisiku liki ilya kusangaluka ili lisakuyaga!
Akabalilo kako uswe twesa tukumbona Yeso,
Uswe twisakwimba nukulata ubuponjoli.

282 Aleluya! Unko uswe twime itolo pa kabalilo. Balinga bangani Umwene ni ndumbula yako yosa? Fyusya ikiboko kyako, yoba, “Ntufye Untwa.” [Ikilundilo kikwandisya ukufuma kwa Nkundwe Branham—Nsimbi] “Ntwa, une ngwitika i Nongwainunu yosa. Ndula une ukuya gwambombo Gwako.” Aleluya! Aleluya! Ngimba umwe munganile Umwene? [“Ameni.”] Mwi Bangeli abene. . .


283 Unkikulu alinkuyoba kwa une limo. . . ndumiana, umwene abagile ukuti ikupilikisya ikilo iki, umwene itolo ikwitugala ukukilania ulukindi. Umwene ikwisapo pala. Kangu Kalumbu Lula uyu alisibile ukwisa kuno ku kipanga, umwene alataga kunyuma kula. Une nalumbililaga, Nkundwe Neville. Kangu u ndumiana yula alinkuyoba kwa une. . . Lilino, umwene ali manyisi gwa sukulu ya Ndungu pasi apa ku kipanga kya First Baptisti. Umwene alinkuti, “Billy, une nikyelaga ubulumbilili bwako mpaka unkikulu yula ayandile ukukuta nu kuywega, ‘Ndaga Ugwe, Yeso! Ntufye u Ntwa!’ Kangu kamokene kalikosa nkabalilo” alinkuti “u nnyambala yumo ayobile,” (Nkundwe Seward) “alinkukolela, ‘Ntufye u Ntwa! Ameni!’” Kangu une nalumbililaga pa *Ukutaga Ubwabuke Bwakupapigwa Bwako*, Esau agulisisye u Bwabuke bwakupapigwa. Kangu une nakindililaga, kangu abene itolo baywegaga, ukubuka nkyeni. Kangu alinkuti, “Oooo,” alinkuti, “ikyo—ikyo itolo kukupela

ifitalalifu ukubūka ukukilania i nyuma yāngu.” Alinkuti, “Une ngābagile ukwima ikyo!”

²⁸⁴ Une ndinkuti, “Nkundwe, linga ugwe gwābagile ukuyamo siku ku Mwanyā ugwe angali kutalalila ku bufwe.” Une ndinkuti, “Kula naloliloli kuliko ukuywega Kumwanyā, pamusi na pakilo.” Kangi uko ko kutalusya, nkundwe. O, ena, nkulumba!

O, une ngulōnda ukumbona Umwēne, kēta pa
kisyo Kyāke,
Kula ukwimba bwila isya ipyāna Lyāke
ulyakupoka;
Pa ngīndi sya Lwīmiko ndeke une mfyusye
ilisyu lyāngu;
Ifyakupāsyā fyōsa fikīndile, ndikukāya
kubumalikisyo, bwila ukusānguluka.

O, une ngulōnda ukumbona Umwēne, kēta pa
kisyo Kyāke,
Kula ukwimba bwila isya ipyāna Lyāke
ulyakupoka;
Pa ngīndi sya Lwīmiko unko une mfyusye
ilisyu lyāngu;
Ifyakupāsyā fyōsa fikīndile, ndikukāya
kubumalikisyo, bwila ukusānguluka.

²⁸⁵ Ameni! Umma ndaga, Nkundwe Neville. Kyala akusaye ugwe. Isaga kunokuno pamwanyā apo kangi ulwene lo lwāko, muketile. 

53-0729 Malālũsyo na Māmũlo pa Bwāndilo
Kitembe Kya Branham
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusanania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org